


# LIBERTÀ LI TGĦIX



Strategija Nazzjonali 2021-2030 għal Malta  
dwar id-Drittijiet ta' Persuni b'Diżabilità



# LIBERTÀ LI TG#IX

Strategija Nazzjonali 2021-2030 għal Malta  
dwar id-Drittijiet ta' Persuni b'Dizabilità

# Tabella tal-Kontenut

Glossarju	5
Introduzzjoni Ġenerali	8
Pjan ta' Azzjoni għall-Istrateġija	12
Implimentazzjoni tal-Istrateġija	22
Monitoraġġ tal-Istrateġija	24
<b>Objettiv 1:</b> Riformali u Ugwaljanza	26
<b>Objettiv 2:</b> Ġbir ta' Riċerka u Data	30
<b>Objettiv 3:</b> Għarfien dwar id-Diżabbiltà	34
<b>Objettiv 4:</b> Aċċessibbiltà	38
<b>Objettiv 5:</b> Parteċipazzjoni fil-Kultura, Divertiment u Rikreazzjoni	46
<b>Objettiv 6:</b> Relazzjonijiet, Familja, Sesswalità, u Li Tkun Ġenitur	52
<b>Objettiv 7:</b> Edukazzjoni Informali, Formali u Mhux Formali	58
<b>Objettiv 8:</b> Kura tas-Saħħa	66
<b>Objettiv 9:</b> Xogħol u Impjiegi	70
<b>Objettiv 10:</b> Ħajja Indipendenti u fil-Komunità, u De-istituzzjonalizzazzjoni	78
<b>Objettiv 11:</b> Parteċipazzjoni fil-Ħajja Politika u Pubblika	84
<b>Objettiv 12:</b> Ġestjoni u Tnaqqis tar-Riskju ta' Diżastri	89
<b>Objettiv 13:</b> Sforzi Reġjonali u Internazzjonali	92

# Glossarju

ACM	Kunsill Malti għall-Arti
CPD	Dipartiment tal-Protezzjoni Ċivili
CRPD	Kummissjoni għad-Drittijiet ta' Persuni b'Diżabilità
DDI	Direttorat għall-Affarijiet dwar id-Diżabilità
DDS	Dipartiment tal-Istudji dwar id-Diżabilità, l-Università ta' Malta
DSS	Dipartiment tas-Sigurtà Soċjali
DET	Taħriġ dwar l-Ugwaljanza u d-Diżabilità
ECDL	Liċenzja Ewropea tas-Sewwieq tal-Kompjuter
FHEA	Awtorità Nazzjonali għal Edukazzjoni Avanzata u Ogħla
FITA	Fondazzjoni għall-Aċċessibilità tal-Informatika
ICT	Teknoloġiji tal-Infommazzjoni u l-Komunikazzjoni
IEP	Pjan ta' Edukazzjoni Individwalizzat
ITU	Unjoni Internazzjonali tat-Telekomunikazzjoni
KLSM	Kunsill tal-Lingwa tas-Sinjali Maltija
LESA	Aġenzija għas-Sistemi ta' Infurzar Lokali
LSE	Edukatur tal-Appoġġ għat-Tagħlim
LSF	Fondazzjoni Lino Spiteri
LSM	Lingwa tas-Sinjali Maltija
MCAST	Kulleġġ Malti tal-Arti, Xjenza u Teknoloġija
MTA	Maltija tat-Turiżmu
NSO	Uffiċċju Nazzjonali tal-Istatistika
OHSA	Awtorità għas-Saħħa u s-Sigurtà fuq il-Post tax-Xogħol
PA	Assistent Personali

SCSA Awtorità ta' Standards ta' Farsien Soċjali

TM Transport Malta

UN ESCWA Il-Kummissjoni Ekonomika u Soċjali tal-Ġnus Magħquda għall-Asja tal-Punent

WCAG Linji Gwida għall-Aċċessibilità għall-Kontenut Web





# Introduzzjoni Ġenerali

L-għan ewlieni ta' din l-Istrategija huwa li ttiprovdi pjan direzzjonali għas-settur Malti tad-diżabilità matul is-snin li ġejjin, li jwassal sal-2030, is-sena identifikata għall-kisba tal-Għanijiet ta' Żvilupp Sostenibbli tal-Ġnus Magħquda.

Fl-2015, Malta ffirmat ukoll impenn biex timplimenta dawn l-għanijiet, u kull Objettiv f'din l-Istrateġija jagħmel referenza għal dawn l-Għanijiet, flimkien ma' Artikoli differenti tal-Konvenzjoni tal-Ġnus Magħquda dwar id-Drittijiet ta' Persuni b'Diżabilità.

Wara l-Politika Nazzjonali tal-2014 dwar id-Drittijiet ta' Persuni b'Diżabilità, din l-Istrateġija tkopri l-oqsma kollha indirizzati minn dik il-Politika, u tissottoskrivi għall-istess etos trasversali, li l-persuni b'diżabilità kollha, irrispettivament minn min huma jew x'inhu l-isfond tagħhom, għandhom jiġu ttrattati b'mod ugwali. Din tkopri wkoll żviluppi prinċipali fir-rigward tad-drittijiet tal-persuni b'diżabilità, li seħħu kemm lokalment kif ukoll internazzjonalment, minn meta nharġet il-Politika sa issa.

Filwaqt li l-konsultazzjonijiet dwar din l-Istrateġija bdew fl-2015, dik is-sena rat ukoll l-adozzjoni tal-Aġenda 2030, li minnha joħroġu l-Għanijiet ta' Żvilupp Sostenibbli tal-Ġnus Magħquda, u tal-Qafas ta' Sendai tal-istess Ġnus Magħquda dwar it-Tnaqqis tar-Riskju ta' Diżastri, illi ssir referenza għalihom ukoll f'dan id-dokument, wara l-aderenza ta' Malta fir-rigward tagħhom. Barra minn hekk, l-approċċ lejn materji bħall-Għajxien Indipendenti u fil-Komunità kien soġġett għal aktar kjarifiċi matul is-snin, u din l-Istrateġija tindirizza tali kjarifiċi, bħal dawk illi saru permezz tal-Kummenti

Ġenerali maħruġa mill-Kumitat tal-Ġnus Magħquda dwar id-Drittijiet ta' Persuni b'Diżabilità, meta tibni fuq il-preċetti inizjali stabbiliti fil-Politika tal-2014.

Element importanti li għandu jiġi enfasizzat – għalkemm imsemmi kemm-il darba f'ċerti Azzjonijiet speċifiċi f'din l-Istrateġija – huwa l-prinċipju ewlieni tal-Konvenzjoni ta' "Xejn Dwarna, Mingħajrna".

L-ebda azzjoni, irrispettivament minn kemm tkun kbira jew żgħira, ma tista' titwettaq b'mod xieraq, jew jista' jkollha xi legittimità, jekk ma tkunx imfassla minn u għal persuni b'diżabilità, u ma tpoġġihomx fil-qalba ta' kull pass illi jsegwi bħala riżultat ta' tali xogħol.

Dan għandu jsir b'żewġ modi – l-iżgurar tar-rappreżentanza ta' persuni b'diżabilità fil-livelli kollha tal-politika u t-teħid ta' deċiżjonijiet, u; l-iżgurar tat-twaqqif u l-funzjonament tajjeb ta' mekkaniżmu ta' parteċipazzjoni għas-socjeta' ċivili, EMPOWER, f'konformità mal-Artikolu 4(3) tal-Konvenzjoni, u l-Kumment Ġenerali Nru 7 tagħha maħruġ mill-Kumitat tal-Ġnus Magħquda dwar id-Drittijiet ta' Persuni b'Diżabilità, u previst fl-Att dwar il-Konvenzjoni tal-Ġnus Magħquda dwar id-Drittijiet ta' Persuni b'Diżabilità.

Tali mekkaniżmu jkun fattur ukoll fil-parteeċipazzjoni tal-alleati, b'ħall-korpi tal-ugwaljanza, l-akkademiċi u s-sostenituri ta' persuni b'diżabilità – madankollu, ir-rwol ewlieni u l-kontribut ta' persuni b'diżabilità fit-tiswir tal-futur tagħhom u fit-teħid tal-kontroll tal-Libertà tagħhom li Jgħixu, jibqa' dejjem l-aktar fattur importanti f'dan ir-rigward.



# Pjan ta' Azzjoni għall-Istrateġija

L-Azzjonijiet kollha f'din l-Istrateġija huma kkodifikati bil-kulur skont il-perjodi ta' żmien li fihom għandhom jitwettqu, kif ġej:

**Roża:** Għandha titwettaq fis-sentejn li ġejjin

**Orangjo:** Għandha titwettaq fil-5 snin li ġejjin

**Aħdar:** Għandha titwettaq fid-9 snin li ġejjin

## OBJETTIV 1

### RIFORMI U UGWALJANZA

### L-AZZJONI GĦANDHA TITWETTAQ

**Azzjoni 1:** Żvilupp u Riforma tal-Legizlazzjoni u l-Istrutturi Bażi

Fi żmien sentejn

**Azzjoni 2:** Jitkomplew l-isforzi tal-Grupp ta' Ħidma għall-Iskrutinju tal-Legizlazzjoni u Dokumentazzjoni ewlenija oħra

Fi żmien sentejn

**Azzjoni 3:** Assessjar tad-Diżabilità u Riforma fl-Eligibbiltà tal-Programmi

Fi żmien 9 snin

## OBJETTIV 2

### ĠBIR TA' RIĊERKA U DATA

### L-AZZJONI GĦANDHA TITWETTAQ

**Azzjoni 1:** Kollaborazzjoni dwar ir-riċerka dwar teknoloġiji innovattivi ta' assistenza għal persuni b'diżabilità

Fi żmien 5 snin

**Azzjoni 2:** MtQ bejn il-Ministeru għad-Drittijiet tal-Persuni b'Diżabilità u d-DDS

Fi żmien sentejn

**Azzjoni 3:** Tixrid Pubbliku ta' Riċerka Speċifika

Fi żmien 5 snin

**Azzjoni 4:** Allinjament tal-Ġbir tad-Data mal-Aħjar Prattiċi

Fi żmien sentejn

### OBJETTIV 3

#### GĦARFIEN DWAR ID-DIŻABILITÀ

#### L-AZZJONI GĦANDHA TITWETTAQ

**Azzjoni 1:** Għarfien dwar kif tista' tintuża l-leġislazzjoni f'każijiet ta' diskriminazzjoni minħabba diżabilità

Fi żmien sentejn

**Azzjoni 2:** Taħriġ dwar l-għarfien dwar id-diżabilità għall-fornituri tas-servizzi fis-settur pubbliku u privat

Fi żmien 5 snin

**Azzjoni 3:** Prowvista ta' struzzjoni bażika tal-Lingwa tas-Sinjali lill-persunal ewlieni u lill-istudenti

Fi żmien 5 snin

### OBJETTIV 4

#### AĊĊESSIBILITÀ

#### L-AZZJONI GĦANDHA TITWETTAQ

**Azzjoni 1:** Aċċessibilità tal-Infrastruttura tat-Toroq u t-Trasport

Fi żmien 9 snin

**Azzjoni 2:** Aċċessibilità tat-Trasport Pubbliku u tat-Taxi

Fi żmien 9 snin

**Azzjoni 3:** Aċċessibilità tal-Bajjiet u tat-Turiżmu

Fi żmien 5 snin

**Azzjoni 4:** Politika ta' Informazzjoni Aċċessibbli

Fi żmien 5 snin

**Azzjoni 5:** Aċċess Aħjar għall-Kotba u Materjal ieħor f'Formati Aċċessibbli fl-Istituzzjonijiet Edukattivi

Fi żmien 5 snin

**Azzjoni 6:** Tiġi Żgurata l-Aċċessibilità ta' Bini u Servizzi

Fi żmien 9 snin



**Azzjoni 7:** Linji Gwida dwar il-Preżentazzjoni ta' Informazzjoni f'diversi Formati Aċċessibbli

Fi żmien 5 snin

**Azzjoni 8:** Valutazzjoni tal-Aċċessibbiltà u Rapporti ta' Implimentazzjoni minn Entitajiet tal-Istat

Fi żmien 5 snin

**Azzjoni 9:** Logo ġdid tad-Diżabbiltà

Fi żmien sentejn

**Azzjoni 10:** Aċċess għall-Ġustizzja

Fi żmien 5 snin

## OBJETTIV 5 PARTEĊIPAZZJONI FIL-KULTURA, DIVERTIMENT U RIKREAZZJONI

## L-AZZJONI GĦANDHA TITWETTAQ

**Azzjoni 1:** Nagħmlu Postijiet Kulturali u ta' Divertiment, u l-Prodotti tagħhom, Aċċessibbli għal Kulhadd

Fi żmien 9 snin

**Azzjoni 2:** Nagħmlu l-Avvenimenti Pubbliċi Aċċessibbli għal Kulhadd

Fi żmien 9 snin

**Azzjoni 3:** Inċentivi għall-promozzjoni tal-Aċċessibbiltà Kulturali

Fi żmien 5 snin

**Azzjoni 4:** Rappreżentazzjoni ta' Persuni b'Diżabbiltà fil-Midja

Fi żmien sentejn

**Azzjoni 5:** Lingwa tas-Sinjali u Sottotitoli fil-Programmi u r-Reklami kollha fuq it-Televiżjoni

Fi żmien 5 snin

**Azzjoni 6:** Nagħmlu l-avvenimenti tradizzjonali lokali u l-Isport Inkluzivi u Aċċessibbli

Fi żmien 5 snin

## OBJETTIV 6

RELAZZJONIJIET, FAMILJA,  
SESSWALITÀ, U LI TKUN ĠENITUR

L-AZZJONI GĦANDHA  
TITWETTAQ

**Azzjoni 1:** Edukazzjoni Sesswali  
Komprensiva

Fi żmien 5 snin

**Azzjoni 2:** Politika u Strategija inkluziva  
dwar is-Saħħa Sesswali

Fi żmien 9 snin

**Azzjoni 3:** Hoqkien ta' Taqsima dwar il-  
Familja f'Agenzija Sapport

Fi żmien 9 snin

**Azzjoni 4:** Korsijiet ta' Preparazzjoni taż-  
Żwieġ Inkluzivi

Fi żmien sentejn

**Azzjoni 5:** Linji gwida dwar id-Dritt Li  
Tkun Ġenitur u d-Dritt li Tkun Ġenitur  
Appoggjat

Fi żmien 5 snin

**Azzjoni 6:** Kampanja tal-Midja u  
Avenimenti għall-Professjonisti Ewlenin

Fi żmien sentejn

## OBJETTIV 7

EDUKAZZJONI INFORMALI,  
FORMALI U MHUX FORMALI

L-AZZJONI GĦANDHA  
TITWETTAQ

**Azzjoni 1:** IEPs Legalment Vinkolanti  
għall-Istudenti kollha

Fi żmien sentejn

**Azzjoni 2:** Programmi ta' Tranzizzjoni

Fi żmien 5 snin

**Azzjoni 3:** Thejjija ta' Studji dwar  
l-Aċċessibbiltà minn Stabbilimenti  
Edukattivi

Fi żmien 9 snin

**Azzjoni 4:** Appoġġ għat-Taħriġ għal Persuni b'Diżabilità dwar l-użu tat-Teknoloġija Diġitali

Fi żmien 5 snin

**Azzjoni 5:** Kollaborazzjoni mal-FHEA dwar materji li jikkonċernaw l-Inklużjoni Soċjali fl-Edukazzjoni

Fi żmien 5 snin

**Azzjoni 6:** Garanzija ta' LSEs kwalifikati u b'esperjenza xierqa

Fi żmien 9 snin

**Azzjoni 7:** Inizjattivi Speċifiċi

Fi żmien 5 snin

**Azzjoni 8:** Twaqqif ta' grupp ta' hidma dwar l-Inklużjoni u l-Edukazzjoni

Fi żmien sentejn

## OBJETTIV 8 KURA TAS-SAĦĦA

## L-AZZJONI GĦANDHA TITWETTAQ

**Azzjoni 1:** Revizjoni tal-Kodiċijiet tal-Etika għall-professjonisti mediċi

Fi żmien 9 snin

**Azzjoni 2:** Taħriġ Speċjalizzat lill-Professjonisti Mediċi dwar "Notifikazzjoni ta' Aħbar"

Fi żmien sentejn

**Azzjoni 3:** Sensibilizzazzjoni aħjar dwar id-Diżabilità għall-Bordijiet Mediċi

Fi żmien 5 snin

**Azzjoni 4:** Rappurtar dwar materji relatati mal-aċċess għas-saħħa minn persuni b'diżabilità

Fi żmien 9 snin

## OBJETTIV 9

### XOGĦOL U IMPJIEGI

**Azzjoni 1:** DETs speċifiċi u Informazzjoni mmirati lejn Kull Min Iħaddem

**Azzjoni 2:** Strategija ta' Qabel l-Impjieg, l-Impjieg u ż-Żamma tal-Impjieg

**Azzjoni 3:** Appoġġ u Aġġustamenti Relatati max-Xogħol

**Azzjoni 4:** Il-Promozzjoni tal-Inċentivi tal-Intrapriżi Soċjali

**Azzjoni 5:** Servizzi Mtejba ta' Gwida għall-Karriera

**Azzjoni 6:** F'idma ta' Sensibilizzazzjoni u Detached Work maż-Żgħażaġħ

**Azzjoni 7:** Kampanja tal-Midja u Ċertifikazzjoni inkluziva ta' Min Iħaddem

### L-AZZJONI GĦANDHA TITWETTAQ

Fi żmien sentejn

Fi żmien 5 snin

Fi żmien 5 snin

Fi żmien 9 snin

Fi żmien 5 snin

Fi żmien 5 snin

Fi żmien sentejn

## OBJETTIV 10

### HAJJA INDIPENDENTI U FIL-KOMUNITÀ, U DE-ISTITUZZJONALIZZAZZJONI

**Azzjoni 1:** Nindirizzaw il-Lakuni fis-Servizzi Mainstream fil-Komunità

**Azzjoni 2:** Tisħiħ ta' Skemi relatati mal-Assistenza Personali

**Azzjoni 3:** Twaqqif ta' Taqsima għat-Taħriġ ta' Min Iħarreg (Train the Trainer)

### L-AZZJONI GĦANDHA TITWETTAQ

Fi żmien 5 snin

Fi żmien 5 snin

Fi żmien 9 snin

**Azzjoni 4:** Koordinazzjoni Aħjar fost il-Fornituri tas-Servizzi

Fi żmien sentejn

**Azzjoni 5:** Deistituzzjonalizzazzjoni

Fi żmien 9 snin

## OBJETTIV 11 PARTEĊIPAZZJONI FIL-FAJJA POLITIKA U PUBBLIKA

## L-AZZJONI GĦANDHA TITWETTAQ

**Azzjoni 1:** Diskussjonijiet mal-partijiet rilevanti dwar l-implimentazzjoni ta' mekkaniżmi ta' votazzjoni inklużivi

Fi żmien 9 snin

**Azzjoni 2:** Appoġġ għall-kandidati b'diżabilità fl-elezzjonijiet lokali, nazzjonali u fil-livell tal-UE

Fi żmien 5 snin

**Azzjoni 3:** It-tisħiħ tal-aċċessibbiltà fil-Parlament

Fi żmien 5 snin

## OBJETTIV 12 ĠESTJONI U TNAQQIS TAR-RISKJU TA' DIŻASTRI

## L-AZZJONI GĦANDHA TITWETTAQ

**Azzjoni 1:** Il-konverżjoni tat-Task Force dwar id-Diżabilità u l-COVID-19 f'Kumitat Permanenti

Fi żmien sentejn

**Azzjoni 2:** Pjan ta' Emergenza Ġenerali

Fi żmien sentejn

**OBJETTIV 13**  
SFORZI REĠJONALI U  
INTERNAZZJONALI

L-AZZJONI GĦANDHA  
TITWETTAQ

**Azzjoni 1:** Forum tal-Belt Valletta dwar il-Kooperazzjoni UE-Dinja Għarbija dwar id-Drittijiet tal-Persuni b'Dizabilità

Fi żmien 5 snin

**Azzjoni 2:** Kooperazzjoni u Skambju tal-Añjar Prattiċi permezz ta' Fora Eżistenti

Fi żmien sentejn





# Implimentazzjoni tal-Istrategija



L-implimentazzjon ta' din l-Istrateġija tkun tiddependi mill-operat tal-Mekkaniżmu Nazzjonali ta' Koordinazzjoni fi ħdan id-Direttorat għall-Affarijiet dwar id-Diżabilità (DDI).

Imwaqqaf ai termini tal-Artikolu 33(1) tal-Konvenzjoni, u previst ukoll fl-Att dwar il-Konvenzjoni tal-Ġnus Magħquda dwar id-Drittijiet ta' Persuni b'Diżabilità, dan jikkonsisti minn Kumitat ta' Koordinazzjoni Interdipartimentali (IDCC), li jlaqqa' flimkien rappreżentanti ta' awtoritajiet, aġenziji u entitajiet governattivi differenti li x-xogħol tagħhom jorbot direttament jew b'mod tangenzjali mas-settur tad-diżabilità, u Kumitat Amministrattiv Inter-Ministerjali dwar id-Diżabilità (IACD), li jlaqqa' flimkien rappreżentanti ta' Ministeri differenti.

Il-laqgħat ta' dawn il-korpi jlaqgħu flimkien il-partijiet interessati kollha f'formazzjoni plenarja, jew partijiet interessati partikolari oħra sabiex jiddiskutu tema speċifika, u se jlaħħmu u jeżegwixxu wkoll pjan ta' implimentazzjoni li jkopri l-Objettivi differenti ta' din l-Istrateġija.

# Monitoraġġ tal-Istrateġija

Il-monitoraġġ tal-implimentazzjoni tal-Istrateġija se jkun fi ħdan il-kompetenza tal-Kummissjoni għad-Drittijiet ta' Persuni b'Diżabilità (CRPD), maħtur bħala l-mekkaniżmu ta' monitoraġġ indipendenti ta' Malta ai termini tal-Artikolu 33(2) tal-Konvenzjoni, u tal-Att dwar Opportunitajiet Indaq (Persuni b'Diżabilità).

Il-kompetenzi tas-CRPD se jissaħħu permezz tal-emendi li qed jiġu introdotti għal dan l-Att, f'konformità ma' din l-Istrateġija.

B'mod aktar speċifiku, dan se jseħħ permezz tad-Direttorat tiegħu għall-Investigazzjonijiet, Konformità u Infurzar, li jhaddan fih it-Taqsimiet dwar l-Investigazzjoni, il-Konformità u l-Infurzar, wara monitoraġġ imwettaq mit-Taqsima ta' Monitoraġġ tal-Konvenzjoni tas-CRPD.

# OBJETTIV 1

## OBJETTIV 1

### RIFORMI U UGWALJANZA

#### Artikoli tal-Konvenzjoni

**4(3)** Involvement Attiv u Konsultazzjoni ta' Persuni b'Dizabilità fl-Implimentazzjoni tal-Konvenzjoni

**05** Ugwaljanza u Non-diskriminazzjoni

**13** Aċċess għall-Ġustizzja

**28** Standard adegwat ta' Għajxien u Protezzjoni Soċjali

**29** Partecipazzjoni fil-ħajja politika u pubblika

**33** Implimentazzjoni u monitoraġġ nazzjonali

#### Miri tal-SDGs

**1.3** Sistemi u Miżuri xierqa ta' Protezzjoni Soċjali għal Kulħadd, u Kopertura Sostanzjali tal-Foqra u tal-Persuni Vulnerabbli

**10.2** Inkluzjoni Soċjali, Ekonomika u Politika għal Kulħadd, irrispettivament mill-istatus (inkluża d-Dizabilità)

**10.3** L-iżgurar ta' Opportunitajiet Indaq u r-Riduzzjoni tal-Inugwaljanzi fl-Eżitu

## Sfond

Qasam ewlieni għad-drittijiet tal-persuni b'dizabilità huwa dak tar-Riformi u l-Ugwaljanza. Il-ħtieġa li tiġi promulgata jew emendata leġiżlazzjoni bażi soda hija deskritta, bħala qafas li jappoġġja l-implimentazzjoni ta' din l-Istrateġija.

L-istrutturi rilevanti għandhom jinħolqu permezz ta' din il-leġiżlazzjoni, bħal sistema strutturata ta' punti fokali, u mekkaniżmu nazzjonali ta' koordinazzjoni, għall-kollaborazzjoni dwar kwistjonijiet trasversali bejn dipartimenti u Ministeri differenti.

Fl-ispirtu tal-Konvenzjoni ta' "Xejn Dwarna, Mingħajrna", mekkaniżmu ta' partecipazzjoni tas-soċjetà ċivili jikkompleta l-qafas tal-entitajiet rilevanti li jgħinu l-implimentazzjoni.

Barra minn hekk, leġislazzjoni oħra li tmiss anke b'mod tanġenzjali mas-settur tad-diżabbiltà, għandha tiġi riveduta għall-konformità man-normi rilevanti, u titnaddaf minn elementi bħal lingwaġġ mhux adattat. Ir-rappreżentanza ta' persuni b'diżabbiltà fuq entitajiet tal-Istat tingħata prijorità wkoll, filwaqt li s-sistemi diverġenti attwali

ta' assessjar tad-diżabbiltà u tal-eligibbiltà għal programmi għandhom jiġu riformati f'sistema unifikata u olistika bbażata fuq kriterji funzjonali u soċjali, minflok kriterji mediċi, fl-interess tas-simplifikazzjoni, is-sostenibbiltà u d-dinjità tal-persuni b'diżabbiltà li jkollhom jużaw dawn is-sistemi.

## Azzjonijiet Speċifiċi

### **AZZJONI 1:**

#### **Żvilupp u Riforma tal-Leġislazzjoni u l-Istrutturi Bażi**

1.1 Il-finalizzazzjoni ta' Att dwar il-Konvenzjoni tal-Ġnus Magħquda dwar id-Drittijiet ta' Persuni b'Diżabbiltà, bil-Konvenzjoni nfisha tkun il-punt ewlieni ta' referenza. Kwalunkwe kontenut addizzjonali għandu jkollu l-għan li jirrifletti aħjar il-kuntest Malti, filwaqt li qatt ma jnaqqas id-drittijiet tal-persuni b'diżabbiltà kif mogħtija mill-Konvenzjoni msemmija hawn fuq

1.2 Il-Leġislazzjoni Bażi għandha tipprovdi għal mekkaniżmi rilevanti meħtieġa għall-implimentazzjoni tal-Konvenzjoni f'Malta, kif ukoll mekkaniżmi effettivi għall-partecipazzjoni tas-soċjetà ċivili, u għall-monitoraġġ u l-infurzar tal-Konvenzjoni f'Malta, li abbażi tagħhom tista' tinħoloq u tiġi żviluppata aktar il-politika u l-prattika rilevanti

1.3 Il-Leġislazzjoni Bażi għandha tipprevedi wkoll mekkaniżmi sempliċi u effettivi ta' rimedju għall-persuni li jagħmlu talbiet skont tali leġislazzjoni, li jikkomplimentaw kwalunkwe mekkaniżmi eżistenti u futuri disponibbli fiż-żmien tal-mogħdija ta' din il-leġislazzjoni.

1.4 Konsultazzjoni mal-partijiet interessati għandha ssir, b'mod partikolari permezz ta' mekkaniżmi rilevanti fi ħdan id-DDI u s-CRPD.

1.5 It-tressiq formali ta' leġislazzjoni bażi ġdida u emendi għal-leġislazzjoni bażi eżistenti quddiem il-Parlament għandu mbagħad isir.

**AZZJONI 2:****Jitkomplew l-isforzi tal-Grupp ta' Hidma għall-Iskrutinju tal-Legizlazzjoni u Dokumentazzjoni ewlenija oħra**

2.1 Is-CRPD għandha tkompli bl-isforzi li qed isiru permezz tal-grupp ta' hidma tagħha, li qed jgħaddi l-legizlazzjoni u dokumentazzjoni importanti oħra, biex:

2.2 Jimmappja l-legizlazzjoni u d-dokumenti ta' politika kollha li jagħmlu referenza għall-persuni b'diżabilità u d-drittijiet tagħhom;

2.3 Jidentifika klawżoli li jiddiskriminaw kontra persuni b'diżabilità. Dan jestendi wkoll għat-terminologija uzata meta ssir referenza għal persuni b'diżabilità b'mod esplicitu u/jew implicitu;

2.4 Il-konkluzjonijiet tal-grupp ta' hidma għandhom jingabru f'rapport wieħed jew aktar hekk kif il-grupp ta' hidma jqis xieraq, li eventwalment għandu jgħaddi għand id-DDI għad-diskussjoni u l-azzjoni

**AZZJONI 3:****Assessjar tad-Diżabilità u Riforma fl-Eligibbiltà tal-Programmi**

3.1 Id-DDI ser tkompli d-diskussjonijiet mal-partijiet ewlenin, u cioè d-DSS, is-CRPD, l-Aġenzija Sapport, il-Ministeru tal-Edukazzjoni, il-JobsPlus, il-Ministeru tas-Saħħa, l-Uffiċċju tal-Kummissarju għas-Saħħa Mentali, u rappreżentanti tas-soċjetà ċivili, biex jiġi żgurat li sistemi differenti ta' assessjar tad-diżabilità m'haddma minn entitajiet differenti jiġu inkorporati f'sistema olistika waħda, ġestita permezz ta' taqsima stabbilita fi hdan Aġenzija Sapport.

3.2 Is-sistema riformata għandha titħaddem bl-użu ta' kriterji funzjonali u soċjali li jirriflettu l-aspetti kollha tal-ħajja ta' persuna, biex jiġi żgurat li l-valutazzjonijiet jiffukaw fuq liema appoġġ il-persuni b'diżabilità jeħtieġu sabiex ikunu jistgħu jwettqu l-pjanijiet ta' ħajjithom, minflok kriterji strettament mediċi u metodi ta' eżitu kwantitattivi li b'halissa huma prevalenti, peress li dawn tal-aħħar jagħtu prijorità lill-indebolimenti funzjonali, u l-opinjonijiet tal-membri tal-familja u l-professionisti, minflok lix-xewqat u l-aspirazzjonijiet ta' persuni b'diżabilità.

3.3 L-eligibbiltà tal-programmi varji tibqa' taħt il-kompetenza ta' dipartimenti differenti, iżda tiġi diskussa fost il-partijiet imsemmija, u tiġi implimentata b'kongruwenza mar-riforma li toħloq sistema unika olistika ta' assessjar tad-diżabilità.

# OBJETTIV 2



## OBJETTIV 2

### ĠBIR TA' RIĊERKA U DATA

#### Artikoli tal-Konvenzjoni

**31** Statistika u Ġbir tad-Data

#### Miri tal-SDGs

**17.18** Appoġġ għall-Bini tal-Kapaċità lill-Pajjiżi li qed Jiżviluppaw, inklużi l-pajjiżi l-anqas żviluppati (LDCs) u l-Istati gzejjer żgħar li qed jiżviluppaw (SIDS), biex tizzied id-Disponibbiltà ta' Data ta' Kwalità Għolja, f'Waqtha u Affidabbli, Diżaggregata skont eż. id-Diżabilità

## Sfond

Dan l-Objettiv jenfasizza l-importanza tar-Riċerka, filwaqt li jipprevedi għal Ġbir ta' Data effiċjenti u konformi mal-Konvenzjoni. F'din l-aħjar istanza, l-osservanza tal-kriterji tal-aħjar prattici, bħal dawk żviluppati mill-Grupp ta' Washington tal-Ġnus Magħquda dwar l-Istatistika dwar id-Diżabilità, tkun żgurata meta jsiru eżerċizzji bħal ċensimenti u sħarriġ nazzjonali, filwaqt li l-ħtiġijiet fir-rigward ta' forniment tas-servizzi jissaħħu permezz tat-twaqqif ta' Reġistru Nazzjonali tad-Diżabilità, li jkun marbut mal-proċess ta' riforma tal-assessjar tad-diżabilità msemmi fl-Objettiv 1.

Riċerka speċifika dwar oqsma ewlenin, li twassal għal titjib fil-ħajja ta' persuni b'diżabilità, bħal fil-qasam tat-teknoloġiji tal-komunikazzjoni awmentattiva u alternattiva (AAC), għandha tingħata attenzjoni partikolari, filwaqt li għandhom jiġu stabbiliti strutturi ulterjuri, billi tiġi żgurata l-konklużjoni ta' Memorandum ta' Qbil bejn il-Gvern u d-Dipartiment tal-Istudji dwar id-Diżabilità tal-Università ta' Malta.

L-importanza tat-tixrid ta' din ir-riċerka hija indirizzata wkoll, u passi huma preskritti f'dan ir-rigward.

## Azzjonijiet Speċifiċi

### **AZZJONI 1:**

#### **Kollaborazzjoni dwar ir-riċerka dwar teknoloġiji innovattivi ta' assistenza għal persuni b'diżabilità**

1.1 Għandhom isiru diskussjonijiet bejn dipartimenti, istituti u fakultajiet relatati mal-inginerija u l-ICT fl-MCAST u fl-Università ta' Malta, b'rappreżentazzjoni mid-DDI u s-CRPD, dwar il-kondiviżjoni ta' data u/jew esperjenzi u tagħmir, fir-rigward ta' disinj/prototipi ta' tagħmir speċjalizzat għal persuni b'diżabilità, u li jibnu fuq inizjattivi eżistenti bbażati fuq l-aħjar prattiċi.

1.2 Bħalarizultat tad-diskussjonijiet li għaddejjin, id-DDI għandha tressaq suggerimenti lill-Gvern dwar oqsma ġodda ta' investiment fir-rigward ta' tagħmir speċjalizzat.

### **AZZJONI 2:**

#### **MtQ bejn il-Ministeru għad-Drittijiet tal-Persuni b'Diżabilità u d-DDS**

2.1 il-Ministeru għad-Drittijiet tal-Persuni b'Diżabilità u d-DDS għandhom jidhlu f'diskussjonijiet, iffaċilitati mid-DDI, bil-għan li jiġu identifikati oqsma ta' riċerka li huma saljenti għall-ħajja ta' persuni b'diżabilità.

2.2 Għandu jsir Memorandum ta' Qbil bejn il-Ministeru għad-Drittijiet tal-Persuni b'Diżabilità u d-DDS dwar oqsma ta' riċerka identifikati, wara dawn id-diskussjonijiet.

2.3 Id-DDS għandha tippromwovi dawn l-oqsma ta' riċerka identifikati lill-istudenti tagħhom u lill-akkademiċi fl-Università ta' Malta.

2.4 L-oqsma ta' riċerka saljenti għandhom jinżammu aġġornati fuq bażi ta' sena b'sena, sabiex jirriflettu aħjar il-kuntest prevalenti, u l-ħtiġijiet ta' persuni b'diżabilità f'mument partikolari.

**AZZJONI 3:****Tixrid Pubbliku ta' Riċerka Speċifika**

3.1 Id-DDS għandha tiżviluppa sistema li biha tkun prevista promozzjoni aħjar tar-riċerka fis-settur tad-diżabilità.

3.2 Permezz tas-sit web tagħha u mezzi oħra bħal bullettini, għandhom jiġu promossi diversi sforzi ta' riċerka ta' interess pubbliku. Dan għandu jiżgura aktar interess f'dan is-settur mill-pubbliku.

**AZZJONI 4:****Allinjament tal-Ġbir tad-Data mal-Aħjar Prattici**

4.1 Id-DDI għandha timpenja ruħha mal-NSO u entitajiet oħra, filwaqt li tikkonsulta s-CRPD, sabiex tiżgura li ċ-Ċensiment Nazzjonali, kif ukoll eżerċizzji bħall-Istħarriġ dwar is-Suq tax-Xogħol, jirrapportaw data relatata mad-diżabilità billi jużaw kriterji stabbiliti mill-Grupp tal-Ġnus Magħquda ta' Washington dwar l-Istatistika dwar id-Diżabilità.

4.2 Bażi tad-data unika dwar id-diżabilità, miżmuma f'konformità mal-obbligi legali rilevanti, inklużi r-rekwiżiti relatati mal-kunsens u l-privatezza, għandha ssir u tinzamm regolarment aġġornata, permezz tal-kontribut ta' partijiet differenti involuti fil-proċess ta' riforma tal-assessjar tad-diżabilità msemmija fl-Objettiv 1, u amministrata minn entità xierqa, sabiex tiġi żgurata ħarsa ġenerali aħjar tas-settur tad-diżabilità, u tassisti fil-proviżjonar xieraq tal-ħtiġijiet għal servizzi u appoġġ.



## OBJETTIV 3

### GĦARFIEN DWAR ID-DIŻABILITÀ

#### Artikoli tal-Konvenzjoni

**08** Sforzi għal aktar Għarfien

**24** Edukazzjoni

#### Miri tal-SDGs

**10.2** Għoti ta' empowerment u promozzjoni tal-Inkluzjoni Soċjali, Ekonomika u Politika għal Kulhadd, irrispettivament mill-istatus (inkluża d-Diżabilità)

**4.7** L-iżgurar tal-akkwist tal-Għarfien u l-Ħiliet għall-promozzjoni tal-iżvilupp sostenibbli permezz tal-Edukazzjoni dwar id-Drittijiet tal-Bniedem u l-apprezzament tad-diversità kulturali

**4.c** Iż-żieda sostanzjali fil-provista ta' għalliema kwalifikati

## Sfond

Objettiv 3 jkopri l-fenomeni dejjem meħtieġ tal-Għarfien, kemm fi ndan is-soċjetà b'mod ġenerali, iżda wkoll fost il-familji b'diżabilità kif ukoll dawk qrib tagħhom.

Għalkemm din kienet prijorità f'Malta għal numru tajjeb ta' snin, l-intensità u speċjalment il-kontenut ta' tali sensibilizzazzjoni jeħtieġ li jiġu adattati b'mod kostanti għall-ħtiġijiet li qed jinbidlu u r-realtajiet tas-soċjetà, u għandhom dejjem ikunu marbuta mal-aċċettazzjoni, l-inkluzjoni u l-emanċipazzjoni ta' persuni b'diżabilità.

B'mod partikolari, qed jiġu promossi inizjattivi marbuta mal-empowerment ta' persuni b'diżabilità billi jingħataw ħiliet sabiex jużaw dawk ir-riżorsi disponibbli lillhom biex jiġi żgurat ir-rispett tad-drittijiet tagħhom skont il-liġi, kif ukoll inizjattivi ta' taħriġ kontinwu kemm fl-isfera pubblika kif ukoll f'dik privata, u l-għoti ta' taħriġ bażiku fil-Lingwa tas-Sinjali Maltija lill-istudenti u lill-persunal ewlieni.

## Azzjonijiet Speċifiċi

### **AZZJONI 1:**

#### **Għarfien dwar kif tista' tintuża l-leġiżlazzjoni f'każijiet ta' diskriminazzjoni minħabba diżabilità**

1.1 Is-CRPD għandha tfassal pjan ta' azzjoni, bil-għan li tilhaq lill-persuni b'diżabilità, lill-familji tagħhom u lis-soċjetà.

1.2 Is-CRPD, flimkien mal-partijiet interessati rilevanti, b'mod partikolari l-organizzazzjonijiet tal-persuni b'diżabilità u l-organizzazzjonijiet tas-soċjetà ċivili, għandha tipprovdi informazzjoni dwar il-leġiżlazzjoni rilevanti kontra d-diskriminazzjoni, f'diversi forom li jinkludu – iżda mhumiex limitati għal – seminars, kampanji fil-midja u diskussjonijiet mal-partijiet interessati ewlenin.

### **AZZJONI 2:**

#### **Taħriġ dwar l-għarfien dwar id-diżabilità għall-fornituri tas-servizzi fis-settur pubbliku u privat**

2.1 Is-CRPD għandha tiżviluppa qafas ġenerali aġġornat għat-Taħriġ dwar l-Ugwaljanza u d-Diżabilità (DETs), permezz ta' kollaborazzjoni kongunta mad-DDS u d-DDI, kif ukoll taħriġ imfassal speċifikament kif u fejn meħtieġ.

2.2 Is-CRPD għandha żżomm, f'konsultazzjoni mad-DDS u d-DDI, registru aġġornat regolament ta' entitajiet privati, inklużi negozji ewlenin, organizzazzjonijiet tas-soċjetà ċivili u organizzazzjonijiet reliġjużi, u entitajiet tas-settur pubbliku, inklużi Ministeri, Dipartimenti, Awtoritajiet u Aġenziji tal-Gvern, u Kunsilli Lokali, li lillhom id-DETs ikunu se jitwasslu fuq bażi kontinwa.

2.3 Id-DDI, permezz tal-mekkaniżmi rilevanti tagħha, għandha tingaġġa entitajiet differenti, u tfitteż garanziji illi DETs jġu offruti lill-persunal tagħhom, inkluż fuq bażi obligatorja, b'mod partikolari lill-persunal front-liners f'pożizzjonijiet sensitivi, bħal forzi dixxiplinati.

2.4 Is-CRPD u d-DDS għandhom iwessgħu l-partenarjat eżistenti mal-Fakultà tal-Liġi

tal-Università ta' Malta, il-Kamra tal-Avukati u l-Ġudikatura, biex jiżguraw li d-drittijiet tal-persuni b'dizabilità jkunu komponent ewlieni tat-tagħlim tad-drittijiet tal-bniedem għall-avukati, kemm qabel kif ukoll wara li jissejtnu sabiex jipprattikaw, u għall-maġistrati u l-imħallfin.

### **AZZJONI 3:**

#### **Provvista ta' struzzjoni bażika tal-Lingwa tas-Sinjali lill-persunal ewlieni u lill-istudenti**

3.1 Id-DDI, permezz tal-mekkanizmi rilevanti tagħha, u bl-involviment tal-KLSM u l-Aġenzija Sapport, għandhom jibdew diskussjonijiet sabiex jidentifikaw persunal ewlieni sabiex jirċievi taħriġ bażiku fil-Lingwa tas-Sinjali Maltija (LSM), illi jkunu membri ta' entitajiet jew professjonisti li għandhom probabbiltà medja sa għolja ta' kuntatt ma' persuni Deaf, li jiffoka primarjament fuq dawk il-professjonisti bi rwol ta' front-liners, inklużi ħaddiema soċjali u forzi dixxiplinati, u persuni attivi f'setturi bħall-ġurnaliżmu, is-soċjetà ċivili u l-isfera reliġjuża.

3.2 Għandu jiġi żviluppat tagħlim bażiku tal-LSM, imfassal apposta, sabiex dan jiġi offrut lill-istudenti tal-iskola sekondarja fl-iskejjel statali u privati, permezz tal-isforzi kongunti tal-KLSM u l-Ministeru tal-Edukazzjoni.

# OBJETTIV 4



## OBJETTIV 4 GĦARFIEN DWAR ID-DIŻABILITÀ

### Artikoli tal-Konvenzjoni

- 09** Aċċessibbiltà
- 13** Aċċess għall-Ġustizzja

### Miri tal-SDGs

- 09** (il-miri kollha) Tinbena Infrastruttura Reżiljenti, Tiġi Promossa Industrijalizzazzjoni Inkluziva u Sostenibbli, u Titrawwem l-Innovazzjoni

**11.2** Aċċess għal Sistemi ta' Trasport Siguri, Affordabbli, Aċċessibbli u Sostenibbli (inklużi Toroq) għal Kulhadd, b'attenzjoni speċjali għal persuni vulnerabbli (inklużi persuni b'diżabbiltà)

**11.7** Aċċess Universali għal Spazji Siguri, Inkluzivi u Aċċessibbli, Ekoloġiċi u Pubbliċi, b'mod partikolari għal persuni b'diżabbiltà (ukoll)

## Sfond

L-aċċessibbiltà, wieħed mill-aspetti l-aktar fundamentali ta' qafas tad-drittijiet tal-persuni b'diżabbiltà, hija koperta minn dan l-Objettiv. Malta ilha tiffoka aktar mill-qrib fuq dan il-qasam, b'mod partikolari f'dak li għandu x'jaqsam mal-ambjent mibni, wara li ħolqot Linji Gwida li ġew adottati bħala Standard Nazzjonali u eventwalment ukoll miktuba f'liġi.

Fil-livell tal-Unjoni Ewropea, Malta ppromwoviet ukoll l-Att Ewropew dwar l-Aċċessibbiltà, li issa hija impenjata li timplimenta lokalment matul is-snin li ġejjin, filwaqt li taqsam l-esperjenzi tagħha permezz tal-Grupp ta' Ħidma Ad Hoc rilevanti tal-Kummissjoni Ewropea. Dan l-Objettiv jibni fuq il-kisbiet attwali, filwaqt li jindirizza dawk l-oqsma li dejjem qed jevolvu u li jeħtieġu aktar attenzjoni.

Servizzi u oqsma speċifiċi b'had-divertiment huma indikati fir-rigward illi jkopru l-obbligi ta' aċċessibbiltà b'mod aħjar, u għal infurzar xieraq, b'halma huma wkoll postijiet użati għall-attivitajiet imsemmija, b'halma parti mix-xenarju infrastrutturali usa' tal-pajjiż.

Barra minn hekk, l-aċċess għall-informazzjoni u l-materjali rilevanti b'hal-kotbaelettronici huwa indirizzat, kif in-huma l-politici rilevanti għal tali, filwaqt li r-responsabbiltà tal-Istat li jmessi bl-eżempju fl-entitajiet tiegħu stess, u l-obbligi ta' Malta li tiżgura aċċess għall-gustizzja għal persuni b'diżabbiltà, huma koperti wkoll permezz ta' Azzjonijiet speċifiċi.

## Azzjonijiet Speċifiċi

### **AZZJONI 1:**

#### **Aċċessibbiltà tal-Infrastruttura tat-Toroq u t-Trasport**

1.1 Id-DDI għandha tibda diskussjonijiet permezz tal-mekkaniżmi rilevanti tagħha, bl-inkluzjoni tat-TM, u konsultazzjoni mat-Taqsima dwar il-Konformità tas-CRPD, biex tiddiskuti l-aċċessibbiltà tal-infrastruttura tat-toroq u t-trasport f'Malta, inkluż dik tal-ajruport u l-portijiet.

1.2 Dawn id-diskussjonijiet għandhom jiddiskutu wkoll l-użu eżistenti ta', kif ukoll jagħmlu analiżi tal-ħtiġijiet li tikkonċerna sinjali u qsim aċċessibbli xierqa għal kulħadd, u disinji għal tali, inkluż fir-rigward ta' mudell uniformi għad-dwal tat-traffiku awdjoviżivi, u bankini.

1.3 Barra minn hekk, il-fenomeni tal-pedonalizzazzjoni għandu jiġi indirizzat bħala miżura speċifika matul dawn id-diskussjonijiet.

1.4 Għandu jitfassal rapport li jagħti dettalji dwar is-sitwazzjoni attwali wara diskussjonijiet imsemmija, inklużi rakkomandazzjonijiet u pjan ta' implimentazzjoni li għandu jiġi kkoordinat mid-DDI, li jkopri wkoll testijiet meħtieġa bil-partecipazzjoni sħiħa ta' persuni b'diżabilità, fir-rigward ta' karatteristiċi ġodda li għandhom jiġu implimentati, flimkien ma' kampanja ta' sensibilizzazzjoni.

## **AZZJONI 2:**

### **Aċċessibilità tat-Trasport Pubbliku u tat-Taxi**

2.1 Is-CRPD għandha tkompli b'diskussjonijiet rilevanti ma' partijiet involuti ewlenin, bħad-DDI u TM, fir-rigward tal-applikazzjoni ta' politiki u prattiki li ġew adottati u li jirrigwardaw l-aċċessibilità tas-servizzi tat-trasport pubbliku u tat-taxi, inkluż ir-Regolamenti dwar is-Servizzi ta' Ġarr ta' Passiġġieri (Legislazzjoni Sussidjarja 499.56) u r-Regolamenti dwar is-Servizzi tat-Taxi (Legislazzjoni Sussidjarja 499.59).

2.2 Rapporti regolari dwar is-sitwazzjoni fir-rigward tal-aċċessibilità tas-servizzi tat-trasport pubbliku u tat-taxi f'Malta u Għawdex, għandhom isiru bħala riżultat ta' dawn id-diskussjonijiet.

2.3 Is-CRPD għandha tgħaddi dawn ir-rapporti lill-partijiet kollha rilevanti, u tikkomunika magħhom sabiex tħassib espress f'tali rapporti jkun jista' jiġi indirizzat, filwaqt li l-adozzjoni tal-aħjar prattiki jkun jista' jiġi rivedut fuq bażi regolari, fl-isfond tal-aħjar żviluppi.

## **AZZJONI 3:**

### **Aċċessibilità tal-Bajjiet u tat-Turiżmu**

3.1 Is-CRPD għandha tkompli b'diskussjonijiet ma' partijiet involuti rilevanti, bħad-DDI, l-MTA u rappreżentanti tal-Kunsilli Lokali, fir-rigward tal-applikazzjoni ta' miżuri rilevanti ta' politika u prattika eżistenti dwar il-Bajjiet Aċċessibbli, u dwar it-Turiżmu Aċċessibbli.

3.2 Rapporti regolari fir-rigward tas-sitwazzjoni dwar l-aċċessibbiltà tal-bajjiet madwar Malta u Għawdex, kif ukoll tas-settur usa' tat-Turiżmu, għandhom isiru bħala riżultat ta' dawn id-diskussjonijiet.

3.4 Is-CRPD għandha tgħaddi r-rapporti tagħha lill-partijiet involuti rilevanti, u tikkomunika magħhom sabiex tħassib espress f'tali rapporti jkun jista' jiġi indirizzat, filwaqt li l-adozzjoni tal-aħjar prattici jkun jista' jiġi rivedut fuq bażi regolari, fl-isfond tal-aħjar żviluppi.

#### **AZZJONI 4:**

##### **Politika ta' Informazzjoni Aċċessibbli**

4.1 Id-DDI, permezz tal-mekkaniżmi rilevanti tagħha, flimkien ma' partijiet rilevanti oħra bħall-FITA, u f'konsultazzjoni mas-CRPD, għandha tniedi diskussjonijiet illi jwasslu għall-iżvilupp u t-titjib kontinwu ta' politika komprensiva dwar l-aċċessibbiltà tal-informazzjoni, li tkopri materjal relatat ma' setturi bħat-turiżmu, l-edukazzjoni, in-negożju u s-saħħa, u l-forniment ta' servizzi pubbliċi

4.2 Eżerċizzju komprensiv ta' mmappjar għandu inizjalment jitwettaq, li jkopri s-sitwazzjoni attwali f'oqsma bħall-aċċessibbiltà ta' websajts u fuljetti, u d-disponibbiltà ta' informazzjoni f'formati differenti, bħal dawk Faċli biex Taqra u Braille, jew dawk li jinkludu s-sottotitoli jew l-interpretazzjoni għall-lingwa tas-sinjali.

4.3 Il-politika in kwistjoni għandha tinforma u tkun allinjata ma' obbligi differenti li jirriżultaw minn leġiżlazzjoni speċifika, bħall-Att Ewropew dwar l-Aċċessibbiltà, it-Trattat ta' Marrakexx u d-Direttiva tal-UE dwar l-Aċċessibbiltà tal-Websajts u l-Applikazzjonijiet Mobbli.

4.4 Il-politika għandu jkun fiha wkoll sett ta' linji gwida konformi mal-istandards internazzjonali bħall-WCAG 2.1, li jelenkaw il-karatteristiċi essenzjali għad-diżabilità li għandhom ikunu disponibbli fuq is-siti web kollha li jipprovdu servizzi.

#### **AZZJONI 5:**

##### **Aċċess Aħjar għall-Kotba u Materjal ieħor f'Formati Aċċessibbli fl-Istituzzjonijiet Edukattivi**

5.1 Id-DDI, permezz tal-mekkaniżmi rilevanti tagħha, għandha torganizza laqgħat mal-fornituri tas-servizzi edukattivi, bil-għan li l-libreriji tagħhom ikollhom il-proprjetà intellettuali kollha – bħal kotba u dissertazzjonijiet – disponibbli f'firxa wiesgħa ta' formati, b'mod partikolari f'format elettroniku, ukoll f'konformità mal-prinċipji tat-Trattat ta' Marrakexx.

5.2 Is-CRPD għandha timmonitorja s-sitwazzjoni attwali mal-fornituri tas-servizzi edukattivi permezz tat-Taqsima dwar il-Monitoraġġ tal-Konvenzjoni tagħha, u tipprovdi aġġornamenti regolari lid-DDI, sabiex ikunu jistgħu jitqajmu punti rilevanti mal-fornituri tas-servizzi.

## **AZZJONI 6:**

### **Tiġi Żgurata l-Aċċessibbiltà ta' Bini u Servizzi**

6.1 Is-CRPD għandha tkompli bl-isforzi attwali tagħha fir-rigward ta' valutazzjoni kontinwa tal-postijiet fiżiċi, bħall-istabbilimenti tal-ospitalità u d-divertiment, il-ħwienet, iċ-ċentri tas-saħħa, iċ-ċentri taż-żgħażaġħ u l-postijiet ta' qima, il-blokki tad-djar u l-akkomodazzjoni għal persuni f'sitwazzjonijiet ta' vulnerabbiltà, bħall-vittmi tal-abbuż domestiku u dawk li jfittxu l-asil, u inkluzi spazji miftuħa, kif ukoll ta' servizzi offruti, permezz tat-Taqsima dwar il-Konformità tagħha, u tippreżenta rapporti regolari lid-DDI.

6.2 Id-DDI għandha, permezz tal-mekkaniżmi rilevanti tagħha, tqajjem tħassib imressaq mis-CRPD ma' partijiet interessati xierqa, filwaqt li tqis ukoll il-feedback meħtieġ, jew tagħmel proposti tagħha stess, biex il-leġiżlazzjoni rilevanti dwar l-aċċessibbiltà tiġi rfinata, fid-dawl taċ-ċirkostanzi partikolari fi kwalunkwe żmien.

## **AZZJONI 7:**

### **Linji Gwida dwar il-Preżentazzjoni ta' Informazzjoni f'diversi Formati Aċċessibbli**

7.1 Id-DDS, f'konsultazzjoni ma' entitajiet oħra bħall-FITA, għandu jiddisinja u jippubblika dokument gwida dwar il-formati aċċessibbli disponibbli għal persuni b'diversi tipi ta' nuqqasijiet.

7.2 Il-linji gwida msemmija hawn fuq għandhom ikopru dokumenti f'format awdjo, elettroniku u Braille. Produzzjoni ta' materjal Faċli biex Taqra għandha tkun koperta fil-fond. Il-linji gwida għandhom ikopru wkoll vidjows bil-Lingwa tas-Sinjali u s-sottotitoli, u d-deskrizzjoni awdjo ta' immaġini fissi jew li jiċċaqalqu f'vidjows għal persuni Blind u

neqsin mid-dawl.

7.3 Il-linji gwida għandhom ikunu disponibbli għall-konsultazzjoni mal-partijiet interessati, u l-persuni b'diżabilità u l-organizzazzjonijiet rappreżentattivi tagħhom.

## **AZZJONI 8:**

### **Valutazzjoni tal-Aċċessibbiltà u Rapporti ta' Implimentazzjoni minn Entitajiet tal-Istat**

8.1 Id-DDI, permezz tal-mekkaniżmi rilevanti tagħha, għandha twettaq diskussjonijiet ma' entitajiet governattivi u parastatali, sabiex jinbeda eżercizzju li permezz tiegħu dawn l-entitajiet kollha jwettqu, fuq bażi regolari, valutazzjoni dettaljata tal-aċċessibbiltà u rapport ta' implimentazzjoni, dwar il-bini, l-ambjent tax-xogħol u s-servizzi offruti minnhom.

8.2 Is-CRPD għandha timmonitorja r-rapporti msemmija, u tagħti kontributi regolari lid-DDI, li għandu jiddiskuti l-kontributi msemmija mal-entitajiet rilevanti, bil-ħsieb li l-kontributi msemmija jiġu implimentati.

## **AZZJONI 9:**

### **Logo ġdid tad-Diżabilità**

9.1 Id-DDI għandha tidhol f'diskussjonijiet, permezz tal-mekkaniżmi rilevanti tagħha, mal-partijiet interessati inklużi l-Ministeru għad-Drittijiet tal-Persuni b'Diżabilità u s-CRPD, kif ukoll organizzazzjonijiet rappreżentattivi ta' persuni b'diżabilità, dwar is-sostituzzjoni tal-logo l-antik tad-diżabilità, favur l-adozzjoni tal-Logo tal-Ġnus Magħquda dwar id-Diżabilità, li jippromwovi l-immagni ta' persuni b'diżabilità bħala parteċipanti attivi, u ċittadini attivi fi ħdan is-socjetà principali.

9.2 Il-logo l-ġdid għandu jitnieda mill-Ministeru għad-Drittijiet tal-Persuni b'Diżabilità, b'dan ikun segwit minn kampanja ta' sensibilizzazzjoni permezz tal-midja.

## **AZZJONI 10:**

### **Aċċess għall-Ġustizzja**

10.1 Id-DDI, permezz tal-mekkanizmi rilevanti tagħha, u f'konsultazzjoni mas-CRPD, għandha tidhol f'diskussjonijiet mal-Aġenzija għas-Servizzi tal-Qrati, sabiex tiżgura li l-Qrati tal-Ġustizzja, u s-servizzi li joffru, ikunu aċċessibbli mil-lat fiżiku, inkluż sensorjali, kif ukoll mil-lat ta' informazzjoni u proċedura, u inkluż fl-għoti ta' għajnuna legali.

10.2 Id-DDI, permezz tal-mekkanizmi rilevanti tagħha, u f'konsultazzjoni mas-CRPD, għandha tidhol f'diskussjonijiet mal-partijiet rilevanti bħall-Korp tal-Pulizija u l-LESA, sabiex tiżgura li l-persuni b'diżabilità jgawdu minn aċċess fiżiku, inkluż aċċess sensorjali għall-bini (bħal għases tal-pulizija), kif ukoll aċċessibbiltà ta' informazzjoni (bħall-aċċess għall-informazzjoni fuq l-internet), u aċċess għas-servizzi, inklużi s-servizzi ta' emerġenza.



# OBJETTIV 5



## OBJETTIV 5

### PARTEĊIPAZZJONI FIL-KULTURA, DIVERTIMENT U RIKREAZZJONI

#### Artikoli tal-Konvenzjoni

**21** Il-libertà tal-espressjoni u tal-opinjoni, u l-aċċess għall-informazzjoni

**30** Parteċipazzjoni fil-ħajja kulturali, ir-rikreazzjoni, id-divertiment u l-isport

#### Miri tal-SDGs

**4.7** L-iżgurar ta' edukazzjoni aċċessibbli għall-apprezzament tad-diversità kulturali u tal-kontribut tal-kultura biex jiġi sostnut l-iżvilupp sostenibbli

**8.3** Promozzjoni ta' politiċi ta' żviluppi olistiċi li jappoġġjaw il-kreattività u l-innovazzjoni

**8.9** It-tfassil u l-implimentazzjoni ta' politiċi għall-promozzjoni ta' turizmu sostenibbli u aċċessibbli

**12.b** L-iżvilupp u l-implimentazzjoni ta' għodod għall-monitoraġġ ta' turizmu sostenibbli u aċċessibbli

**12.b** It-tiżni tal-isforzi għall-protezzjoni u s-salvagwardja tal-kultura u l-wirt naturali tad-dinja għal kulhadd

## Sfond

L-aċċessibilità tal-kultura u d-divertiment tiġi indirizzata wkoll b'mod aktar speċifiku fl-Objettiv 5 fejn, minbarra li tibni fuq il-preċetti ġenerali li jinsabu fl-Objettiv 4, azzjonijiet partikolari huma preskritti, speċjalment fir-rigward ta' elementi

speċifiċi bħall-parteċipazzjoni f'avenimenti tradizzjonali bħal festi tar-raħal, li jista' jingħad li mhux dejjem jikkonformaw mal-prinċipji tad-disinn universali. Inċentivi speċifiċi għall-promozzjoni ta' din il-parteċipazzjoni huma indirizzati wkoll.

L-aċċess għall-kultura u d-divertiment permezz tal-midja jeħtieġu konformità ma' ċerti proċessi, u l-inkluzjoni ta' elementi b'has-sottotitoli, ukoll fid-dawl tal-leġiżlazzjoni tal-UE li torbot lil Malta, b'hall-Att Ewropew dwar l-Aċċessibbiltà u d-Direttiva dwar is-Servizzi tal-Midja Awdjoviziva.

Fl-aħħar nett, l-isfida dejjem preżenti li tiġi żgurata rappreżentazzjoni korretta, aktar milli waħda bbażata fuq it-traġedja jew medikalizzata, ta' persuni b'diżabbiltà permezz tal-midja lokali, terġa' titqajjem, bil-għan li l-persuni b'diżabbiltà jkunu jistgħu jinvolvu ruħhom b'mod komdu fil-midja, kif ukoll jippartecipaw f'esperjenzi tal-midja fuq l-istess bażi b'hall-oħrajn.

## Azzjonijiet Speċifiċi

### **AZZJONI 1:**

#### **Nagħmlu Postijiet Kulturali u ta' Divertiment, u l-Prodotti tagħhom, Aċċessibbli għal Kulhadd**

1.1 Id-DDI, permezz tal-mekkanizmi rilevanti tagħha, bl-involvement tad-DDS, il-FITA u l-Kunsilli Lokali, u f'konsultazzjoni mat-Taqsima dwar il-Konformità tas-CRPD, għandha tinvolvi ruħha f'diskussjonijiet ma' operaturi ta' postijiet kulturali u ta' divertiment, fis-settur pubbliku u dak privat, inklużi l-organizzazzjonijiet rappreżentattivi tagħhom fil-każ tal-aħħar, b'hal ċinemas, mużewijiet, parks, galleriji tal-arti, siti storiċi u siti oħra ta' wirt, biex tiddiskuti l-istat attwali dwar l-użu possibbli u attwali ta' tali faċilitajiet minn persuni b'diżabbiltà.

1.2 Għandu jitfassal rapport inizjali, li jkopri kwistjonijiet relatati mal-aċċessibbiltà, inkluża l-aċċessibbiltà ta' informazzjoni, u lakuni rilevanti, li jikkonċernaw kemm it-twassil tas-servizz, kif ukoll l-aċċessibbiltà fiżika u sensorjali tal-bini. Ir-rapport għandu jagħti wkoll attenzjoni partikolari lil elementi speċifiċi b'hall-ħtiġijiet ta' persuni b'indebolimenti sensorji. Għandu jiġi inkluż sett eżawrijenti ta' linji gwida, b'enfasi fuq kif dawn il-postijiet jistgħu jsiru aċċessibbli, flimkien ma' pjan ta' azzjoni.

1.3 Is-CRPD għandha tirrevedi l-implimentazzjoni tal-pjan ta' azzjoni fuq bażi regolari, u tirreferi s-sejbiet tagħha lid-DDI, sabiex l-aġġornamenti għall-pjan imsemmi, u għal-

linji gwida kif meħtieġ, ikunu jistgħu jsiru u jiġu implimentati wara, permezz ta' sforzi ta' implimentazzjoni rilevanti.

## **AZZJONI 2:**

### **Nagħmlu l-Avvenimenti Pubbliċi Aċċessibbli għal Kulhadd**

2.1 Id-DDI, permezz tal-mekkaniżmi rilevanti tagħha, bl-involviment ta' partijiet rilevanti bħad-DDS, l-MTA, l-ACM, il-FITA u l-Kunsilli Lokali, u f'konsultazzjoni mat-Taqsima dwar l-Aċċessibbiltà tas-CRPD, għandha tinvolvi ruħha f'diskussjonijiet mal-organizzaturi ta' avvenimenti pubbliċi, dwar l-aċċessibbiltà ta' tali avvenimenti pubbliċi għall-persuni b' diżabilità.

2.2 Għandu jiffassal rapport inizjali, li jkopri kwistjonijiet relatati mal-aċċessibbiltà, inkluża l-aċċessibbiltà ta' informazzjoni, ta' avvenimenti pubbliċi, u lakuni rilevanti.

2.3 Sett ta' linji gwida sabiex jappoġġaw lill-organizzaturi ta' avvenimenti pubbliċi għandhom jiġu mħejjija mid-DDI, bħala riżultat ta' tali diskussjonijiet, li jkollhom l-għeruw tagħhom fil-kuncett ta' disinn universali, u abbażi tal-esperjenzi ta' persuni b' diżabilità.

2.4 Il-promozzjoni ta' avvenimenti aċċessibbli għandha tiġi indirizzata wkoll, permezz tal-isforzi kongunti tal-partijiet involuti, bħala riżultat ta' dawn id-diskussjonijiet, flimkien ma' inizjattivi għall-inkoraġġiment tal-partecipazzjoni attiva.

## **AZZJONI 3:**

### **Inċentivi għall-promozzjoni tal-Aċċessibbiltà Kulturali**

3.1 Id-DDI għandha tikkoordina d-diskussjonijiet, permezz tal-mekkaniżmi rilevanti tagħha, u tinvolvi l-Ministeru għad-Drittijiet tal-Persuni b'Diżabilità u d-DDS, u partijiet rilevanti bħall-MTA u l-ACM, filwaqt li tikkonsulta lis-CRPD, dwar kwistjonijiet li jikkonċernaw il-promozzjoni ta' kultura aċċessibbli, li għandhom l-għeruw tagħhom fil-prinċipju tad-disinn universali.

3.2 Id-diskussjonijiet għandhom iwasslu għall-identifikazzjoni u l-implimentazzjoni eventwali ta' inizjattivi li jinkoraġġixxu l-partecipazzjoni attiva ta' persuni b' diżabilità fis-socjetà ingenerali, permezz ta' avvenimenti kulturali, filwaqt li jiżguraw li n-nuqqasijiet

attwali li jikkonċernaw l-aċċessibbiltà ta' dawn l-avvenimenti jiġu indirizzati permezz ta' inizjattivi xierqa.

3.3 Skemi ta' għotjiet għall-promoturi, flimkien ma' linji gwida rilevanti u kriterji ta' eliġibiltà, għandhom jiġu kkunsidrati wkoll bħala eżitu li għandu jiġi segwit, u li jorbot ma' dawn id-diskussjonijiet.

#### **AZZJONI 4:**

##### **Rappreżentazzjoni ta' Persuni b'Diżabilità fil-Midja**

4.1 Is-CRPD għandha tlaqqa' flimkien il-partijiet ewlenin, inklużi d-DDI, l-Awtorità tax-Xandir, id-DDS u l-organizzazzjonijiet rappreżentattivi ta' persuni b'diżabilità, biex tiddiskuti s-sitwazzjoni attwali ta' rappreżentanza ta' persuni b'diżabilità fil-midja, b'mod ġenerali u b'mod partikolari f'avvenimenti bħat-telethons.

4.2 Id-diskussjonijiet għandhom jiffukaw fuq l-analiżi ta' politiċi u prattiċi attwali, ai termini tal-Ħtigiet dwar Standards u Prattika dwar id-Diżabilità u l-Preżentazzjoni tagħha fix-Xandir (Legislazzjoni Sussidjarja 350.17 għall-Att dwar ix-Xandir), u tal-pubblikazzjoni tas-CRPD Drittijiet mhux Karità, sabiex rapporti regolari jkunu jistgħu jiġu mħejjija mis-CRPD bħala riżultat ta' dawn id-diskussjonijiet.

4.3 Għadd ta' rakkomandazzjonijiet dwar l-aħjar prattiċi u l-implimentazzjoni ta' politiċi f'dan il-qasam għandhom jingabru mis-CRPD bħala riżultat ta' dawn id-diskussjonijiet, u mgħoddija lid-DDI, sabiex dan ixerridhom lil atturi ewlenin, bħal djar tal-midja, sabiex tiġi assicurata gwida xierqa, filwaqt illi taħdem ma' tali atturi skont il-bżonn.

#### **AZZJONI 5:**

##### **Lingwa tas-Sinjali u Sottotitoli fil-Programmi u r-Reklami kollha fuq it-Televiżjoni**

5.1 Id-DDI, permezz tal-mekkanizmi rilevanti tagħha, għandha tikkoordina mal-Awtorità tax-Xandir, il-KLSM u l-FITA, flimkien ma' rappreżentanti ta' djar tal-midja differenti, filwaqt li tikkonsulta mat-Taqsima dwar il-Monitoraġġ tal-Konvenzjoni tas-CRPD, sabiex jiformulaw u jiddiskutu pjan ta' implimentazzjoni biex jiġi żgurat li l-programmi tat-televiżjoni li jixxandru lokalment isiru aċċessibbli permezz tal-użu tal-interpretazzjoni għal-Lingwa tas-Sinjali u s-sottotitoli, għall-benefiċċju ta', fost l-oħrajn,

il-persuni Deaf u l-persuni b'diżabilità intellettuali.

5.2 L-implimentazzjoni għandha ssegwi minnufih, b'rapporti regolari li għandhom jittfasslu dwar il-fażi ta' implimentazzjoni mill-KLSM u s-CRPD, u mgħoddija lid-DDI, għal diskussjoni mal-partijiet rilevanti, biex jiġi żgurat li jinħadem segwitu xieraq.

## **AZZJONI 6:**

### **Nagħmlu l-avvenimenti tradizzjonali lokali u l-Isport Inkluzivi u Aċċessibbli**

6.1 Id-DDI għandha tikkoordina d-diskussjonijiet, f'konsultazzjoni mas-CRPD, u tinvolvi partijiet interessati inklużi l-Korp tal-Pulizija, il-Kurja, il-każini tal-banda lokali u l-kumitati tal-festi, u kumitati organizzattivi għal avvenimenti bħall-Imnarja, biex jittieħed kont tas-sitwazzjoni attwali dwar l-aċċessibilità ta' avvenimenti tradizzjonali lokali, u biex jiġu diskussi soluzzjonijiet u inizjattivi konkreti sabiex jiġu indirizzati oqsma fejn hemm tħassib.

6.2 Id-DDI għandha tikkoordina d-diskussjonijiet, f'konsultazzjoni mas-CRPD, u tinvolvi l-partijiet prinċipali mill-komunità sportiva lokali, kif ukoll rappreżentanti ta' sport iffukat fuq id-diżabilità bħall-futbol tal-qafas (frame football), u entitajiet rilevanti bħal Special Olympics, Paralympics u Deaflympics, sabiex jiġi diskuss l-aċċess għall-isport għal persuni b'diżabilità, l-isfidi attwali, u proposti u inizjattivi konkreti sabiex jiġi żgurat l-isport għal kulhadd.

The background features a solid purple color. A large teal circle is positioned on the right side, partially overlapping the purple background. The circle is divided into three segments by a vertical line and a diagonal line. The text 'OBJETTIV 6' is centered horizontally and partially overlaps the teal circle.

OBJETTIV 6

## OBJETTIV 6

RELAZZJONIJIET, FAMILJA,  
SESSWALITÀ, U LI TKUN ĠENITUR

### Artikoli tal-Konvenzjoni

- 21** Rispett għad-dar u l-familja
- 22** Rispett għall-privatezza
- 25** Saħħa
- 17** Il-protezzjoni tal-integrità tal-persuna
- 24** Edukazzjoni

### Miri tal-SDGs

- 3.7** L-iżgurar ta' aċċess universali għall-edukazzjoni u s-servizzi tal-kura tas-saħħa sesswali u riproduttiva għal kulhadd.
- 04** Faċilitajiet edukattivi li jipprovdu ambjenti ta' taġħlim sensitivi għall-età, id-dizabilità u l-generu, inklużivi u effettivi

## Sfond

Dan l-Objettiv jittratta aspett illi jniggeż ħafna, iżda illi huwa meħtieġ fis-soċjetà Maltija, id-dritt ugwali ta' persuni b'dizabilità għar-rispett fir-rigward ta' relazzjonijiet personali u intimi, in-nuqqas ta' intrużjoni paternalistika f'ħajjithom u l-għażliet tagħhom, u l-għoti ta' appoġġ meħtieġ li huwa speċifiku għall-età, il-generu u l-indeboliment.

Meta dan isir, jippermetti lill-persuni b'dizabilità illi jgħixu ħajja sħiħa, b'rispett sħiħ lejn ir-rieda, id-drittijiet u l-preferenzi

tagħhom. Għalkemm il-liġi Maltija bħalissa tagħmel referenza għal dan is-sugġett, u saru għadd ta' inizjattivi f'dan il-qasam matul dawn l-aħħar snin, il-fatt għadu li l-protezzjoni żejda tibqa' fenomenu trasversali fis-soċjetà Maltija. Il-persuni b'dizabilità jhossu l-piż ta' dan saħansitra aktar, u dan iwassal għal ċaħda tad-drittijiet tagħhom, nuqqas ta' ftehim, u xi kultant saħansitra trattament inqas minn korrett minn dawk li suppost jirrispettawhom u jappoġġjawhom.

L-azzjonijiet ikopru aspetti bħall-ħtieġa li l-edukazzjoni sesswali tkun xierqa għall-profil ta' persuna, iżda li madankollu qatt ma tiġi miċħuda, u li l-politiċi u l-istrategiji

nazzjonali tas-saħħa sesswali jkunu inkluzivi wkoll għad-diżabilità. Huma jappellaw għal linji gwida xierqa dwar id-dritt għall-ġenituri, inkluż dawk il-ġenituri illi jirċievu appoġġ, li għandhom ikunu disponibbli, u jsiru bil-kontribut ta' persuni b'diżabilità fil-qalba ta' tali eżerċizzju, u għat-tixrid wiesa' ta' tali linji gwida permezz ta' kampanji, avvenimenti u l-midja. It-

twaqqif ta' Taqsima dwar il-Familja fi ħdan Aġenzija Support ikun ukoll pass ewlieni lejn l-implimentazzjoni tal-kontenut ta' dan l-Objettiv.

## Azzjonijiet Speċifiċi

### **AZZJONI 1:**

#### **Edukazzjoni Sesswali Komprensiva**

1.1 Id-DDI, permezz tal-mekkanizmi rilevanti tagħha, u bl-involvement tal-Ministeru tal-Edukazzjoni, Aġenzija Żgħażaġh u d-DDS, kif ukoll is-CRPD sa fejn huma involuti l-isforzi ta' għarfien u sensibilizzazzjoni tagħha, għandha tniedi diskussjonijiet dwar it-twassil ta' edukazzjoni sesswali xierqa f'ambjenti ta' edukazzjoni kemm formali kif ukoll mhux formali, filwaqt li tagħmel sforzi biex tiżgura l-integrazzjoni l-aktar wiesgħa possibbli ta' kontenut bħal dan.

1.2 Bħala riżultat ta' dawn id-diskussjonijiet, għandu jittfassal rapport inizjali dwar is-sitwazzjoni attwali, b'enfasi partikolari fuq liema suġġetti qed ikunu koperti u liema le, kif ukoll il-firxa u l-kwalità tal-edukazzjoni sesswali li qed titwassal.

1.3 Abbażi ta' dan ir-rapport, għandu jittfassal sett rivedut ta' linji gwida, flimkien ma' pjan ta' azzjoni, bl-użu ta' approċċ komprensiv, b'enfasi fuq id-diskors mhux patronizzanti, u l-mudell tradizzjonali u medikalizzat, filwaqt illi jkun żgurat l-involvement sħiħ taż-żgħażaġh b'diżabilità, kemm matul it-tnejn kif ukoll l-implimentazzjoni, u jiġu esplorati wkoll metodi ġodda ta' twassil, bħall-edukazzjoni bejn il-pari, kif ukoll metodi online, li jkunu wkoll, inoltre, konduttivi għal aċċessibilità mtejbja għal ċerti utenti.



**AZZJONI 2:****Politika u Strategija inkluziva dwar is-Saħħa Sesswali**

2.1 Il-Ministeru tas-Saħħa, flimkien mad-DDI, għandu jinvolti lill-partijiet rilevanti permezz tal-mekkaniżmi rilevanti tiegħu, biex jibda diskussjonijiet bil-ħsieb li jfassal Politika u Strategija ġodda u komprensivi dwar is-Saħħa Sesswali, li fihom il-persuni b'diżabilità huma perċepiti lil hinn mid-diskors tradizzjonali ffukat fuq l-indeboliment, u huma garantiti opportunitajiet indaqs għal aċċess ta' kwalità għall-kura tas-saħħa sesswali.

2.2 B'mod partikolari, il-Politika u l-Istrategija l-ġodda għandhom jenfasizzaw li l-isforzi biex tiġi sfurzata l-kontraċezzjoni fuq persuni b'diżabilità, b'mod partikolari persuni b'diżabilitajiet intellettuali u psikosocjali, u inkluzja l-isterilizzazzjoni permezz ta' kontraċezzjoni permanenti, għandhom jiġu miġġielda b'mod effettiv, flimkien ma' kwalunkwe sforzi jew miżuri li jippermettu t-terminazzjoni ta' tqaliet speċifikament marbuta mad-diżabilità tal-ġenitur jew tal-fetu.

2.3 L-abbozz tal-Politika u l-Istrategija għandhom ikunu disponibbli għall-konsultazzjoni pubblika, permezz ta' sforzi kongunti bejn il-Ministeru tas-Saħħa u d-DDI, li għandhom jiżguraw li l-proċess imsemmi jkun kompletament inkluziv għall-persuni b'diżabilità.

2.4 L-implimentazzjoni tal-Istrategija finali għandha tkun ir-responsabbiltà tal-Ministeru tas-Saħħa, bis-CRPD tkun responsabbli għall-monitoraġġ tal-implimentazzjoni tal-Istrategija fuq bażi regolari fir-rigward tad-drittijiet ta' persuni b'diżabilità, u sabiex tirreferi s-sejbiet tagħha lill-Ministeru tas-Saħħa, biex l-aġġornamenti għall-imsemmija Politika u Strategija jkunu jistgħu jsiru u jiġu implimentati wara, permezz ta' sforzi ta' implimentazzjoni rilevanti.

**AZZJONI 3:****Holqien ta' Taqsima dwar il-Familja f'Agenzija Sapport**

3.1 Agenzija Sapport għandha twaqqaf Taqsima ġdida fi ħdan is-servizzi tagħha. Din it-Taqsima għandha tkun responsabbli biex tappoġġja familji ta' persuni b'diżabilità, inkluzi ġenituri b' diżabilità, u tinterpreta t-terminu "familji" fl-aktar sens wiesa' possibbli.

Din it-Taqsima għandha eventwalment issir punt uniku ta' servizz għas-servizzi ta' appoġġ għall-familja.

3.2 B'ħidma mad-DDI u partijiet rilevanti oħra permezz tal-istrutturi rilevanti tad-DDI, din it-Taqsima għandha tidentifika r-riżorsi umani u riżorsi oħra meħtieġa, u tadotta l-añjar prattici biex tipprovdi l-interventi meħtieġa, jew waħedhom u/jew flimkien ma' entitajiet governattivi jew privati oħra, u tibni fuq l-isforzi attwali li qed isiru minn Aġenzija Sapport u d-DDS.

#### **AZZJONI 4:**

##### **Korsijiet ta' Preparazzjoni taż-Żwieġ Inkluzivi**

4.1 Id-DDI, permezz tal-mekkanizmi rilevanti tagħha, għandha torganizza diskussjonijiet ma' partijiet ewlenin, inkluż il-Kurja u d-DDS, sabiex tiżgura li l-korsijiet relatati maż-żwieġ offriti mill-Knisja Kattolika Rumana jkunu inkluzivi, u ma jurux persuni b'diżabilità b'modi negattivi u sterjotipici, inkluż fir-rigward ta' materji relatati mas-sesswalità tagħhom.

4.2 Is-CRPD għandha toffri l-għarfien espert tagħha fir-rigward tat-taħriġ tal-membri tal-kleru u l-persuni lajçi involuti fil-ħolqien u t-twassil ta' tali korsijiet, dwar aspetti rilevanti, inkluż appoġġ fl-akkwist u t-taħriġ ta' kelliema mistiedna li huma persuni b'diżabilità.

#### **AZZJONI 5:**

##### **Linji gwida dwar id-Dritt Li Tkun Ġenitur u d-Dritt Li Tkun Ġenitur Appoġġjat**

5.1 Id-DDI, permezz tal-mekkanizmi rilevanti tagħha, f'konsultazzjoni mas-CRPD, u bl-involviment tad-DDS, Aġenzija Sapport u entitajiet oħra li jipprovdu servizzi lil persuni b'diżabilità, u tfal ta' ġenituri b'diżabilità, għandha ssejjaħ diskussjonijiet bil-ħsieb li jitfasslu linji gwida dwar id-dritt li tkun ġenitur, inklużi kwistjonijiet ta' kunsens, u dwar id-dritt li tkun ġenitur appoġġjat, għall-persuni b'diżabilità, u li jibnu fuq l-isforzi attwali li qed isiru mill-partijiet involuti.

5.2 Dawn il-linji gwida għandhom jiġu mnedija bħala standards permezz tal-SCSA, wara proċess ta' konsultazzjoni, bil-partecipazzjoni sħiħa tal-ġenituri b'diżabilità, illi jingħataw l-appoġġi u l-akkomodazzjonijiet rilevanti kollha biex ikunu jistgħu jipparteċipaw b'mod effettiv fil-proċess.

**AZZJONI 6:****Kampanja tal-Midja u Avvenimenti għall-Professjonisti Ewlenin**

6.1 Id-DDI u s-CRPD għandhom ilaqgħu lill-partijiet rilevanti bħal rappreżentanti mill-Fakultà tal-Università ta' Malta għat-Tisħiħ tas-Socjetà, biex jiżviluppaw materjal awdjo-viżiv edukattiv, immirat lejn il-pubbliku ingenerali, li jfittex illi jkisser it-tabù dwar is-sesswalità u l-isterjotipi assoċjati mas-sesswalità ta' persuni b'dizabilità.

6.2 Id-DDI u s-CRPD għandhom jiddiskutu ma' partijiet ewlenin bħad-DDS, dwar l-organizzazzjoni ta' konferenzi u seminars regolari li jiffukaw fuq is-sesswalità ta' persuni b'dizabilità, li jkunu indirizzati lejn professjonijiet bħal tobba u infermiera, għalliema, carers u assistenti personali, kif ukoll il-korpi professjonali tagħhom.

A large teal circle is positioned in the upper right quadrant of the page. The background is a solid purple color. The text 'OBJETTIV 7' is centered horizontally and partially overlaps the teal circle.

# OBJETTIV 7

**OBJETTIV 7**

EDUKAZZJONI INFORMALI,  
FORMALI U MHUX FORMALI

**Artikoli tal-Konvenzjoni**

- 21** Edukazzjoni
- 7** Tfal b' dizabilità
- 9** Aċċessibilità
- 21** Il-libertà tal-espressjoni u tal-opinjoni, u l-aċċess għall-informazzjoni

**Miri tal-SDGs**

- 4.4** Żieda fl-għadd ta' zgħażaġh u adulti li għandhom ħiliet rilevanti li jwasslu għal impjeg deċenti u intraprenditorija
- 4.5** L-eliminazzjoni tad-Disparitajiet bejn is-Sessi fl-Edukazzjoni u l-Iżgurar ta' Aċċess Ugwali għal-Livelli Kollha tal-Edukazzjoni u t-Taħriġ Vokazzjonali għall-persuni vulnerabbli inklużi persuni b' dizabilità
- 4.8** Bini u Aġġornament ta' Facilitajiet Edukattivi li huma (ukoll) Sensittivi għad-Dizabilità, u l-Proviżjoni ta' Ambjenti ta' Tagħlim Siguri, Mhux vjolenti, Inklużivi u Effettivi għal Kulhadd
- 9.c** Żieda b' mod sinifikanti għall-aċċess għat-teknoloġija tal-informazzjoni u l-komunikazzjoni (ICT)

## Sfond

Fil-qasam tal-Edukazzjoni, għalkemm l-aħjar snin raw fehim aħjar tal-kuncett ta' inkluzjoni għall-kuntrarju ta' sempliċi integrazzjoni, iż-żieda ta' appoġġi fis-sistema edukattiva, u aċċessibbiltà fiżika u sensorjali aħjar, dejjem hemm aktar illi għad irid jiġi kopert f'dak li huwa qasam li dejjem qed jevolvi. L-ippjanar tat-tranzizzjoni huwa wieħed mill-oqsma ewlenin fejn hija ġġustifikata aktar azzjoni taħt l-Objettiv 7, kif ukoll karatteristiċi speċifiċi bħall-iżgurar li l-Pjanijiet ta' Edukazzjoni Individwalizzati (IEPs) tal-istudenti jkunu legalment vinkolanti, skont il-prattika komuni f'pajjiżi oħra. Barra minn hekk, l-iżgurar li l-persunal xieraq ikun ikkwalifikat b'mod adegwat biex iwettaq ir-rwoli tiegħu, huwa kruċjali għas-settur daqs kemm huma inizjattivi speċifiċi, bħal dawk li jiżguraw it-tixrid u l-aċċess għad-diġitalizzazzjoni fi ħdan is-sistema edukattiva.

Mhijjex biss is-sistema edukattiva formali li hija koperta minn dan l-Objettiv, iżda wkoll edukazzjoni mhux formali u informali, f'konformità ma' approċċ komuni dejjem aktar enfasizzat fi ħdan strutturi bħal dawk tal-Unjoni Ewropea, u ai termini ta' obbligi bħall-Għanijiet ta' Żvilupp Sostenibbli.

Studji dwar l-aċċessibbiltà minn istituzzjonijiet edukattivi huma koperti wkoll kif meħtieġ, lejn l-implimentazzjoni ta' dan l-Objettiv, kif ukoll il-kollaborazzjoni mal-awtoritajiet regolatorji biex jiġi żgurat element trasversali tal-inkluzjoni soċjali, u l-implimentazzjoni ta' proġetti mmirati lejn gruppi speċifiċi, bħaż-żgħażaġh u dawk b'nuqqas ta' smiġh.

## Azzjonijiet Speċifiċi

### **AZZJONI 1:**

#### **IEPs Legalment Vinkolanti għall-Istudenti kollha**

1.1 Id-DDI għandha, permezz tal-mekkaniżmi rilevanti tagħha, tnedi diskussjonijiet mal-Ministeru tal-Edukazzjoni, id-DDS u l-Fakultà tal-Edukazzjoni tal-Università ta' Malta, u tikkonsulta lis-CRPD, sabiex tiddiskuti tħassib dwar is-sistema attwali marbuta ma' Pjanijiet Edukattivi Individwalizzati (IEPs), inkluża l-estensjoni ta' din is-sistema għal studenti tal-edukazzjoni postsekondarja u terzjarja, li jinvolve entitajiet rilevanti ta' appoġġ għad-diżabilità tal-istituzzjonijiet fid-diskussjonijiet, u tfassal triq 'il quddiem.

1.2 Id-DDI għandha tikkoordina mal-Ministeru għad-Drittijiet tal-Persuni b'Diżabilità u mal-Ministeru tal-Edukazzjoni, sabiex il-leġiżlazzjoni titressaq biex tiżgura li l-IEPs isiru dokument legalment vinkolanti f'Malta, filwaqt li tispeċifika wkoll li l-istudenti b'diżabilità għandhom ikunu involuti fl-iżvilupp tal-IEPs tagħhom u fl-ippjanar ta' tranżizzjoni relatat.

### **AZZJONI 2:**

#### **Programmi ta' Tranżizzjoni**

2.1 Id-DDI għandha, permezz tal-mekkaniżmi rilevanti tagħha, f'konsultazzjoni mas-CRPD, u bl-inklużjoni ta' partijiet rilevanti bħall-Ministeru tal-Edukazzjoni, id-DDS u l-Fakultà tal-Edukazzjoni tal-Università ta' Malta, tiddiskuti u tevalwa l-programm ta' tranżizzjoni attwali għall-istudenti b'diżabilità minn stadju edukattiv għal ieħor.

2.2 Għandhom isiru sforzi rilevanti, abbażi ta' dawn id-diskussjonijiet, sabiex jitressqu l-bidliet rilevanti fil-politika u l-leġiżlazzjoni, kif ukoll jitnedew skemi li jinvolve diversi atturi, biex jiġi żgurat l-użu ta' mudelli mfassla apposta u skont l-aħjar prattiċi.

### **AZZJONI 3:**

#### **Thejjiha ta' Studji dwar l-Aċċessibbiltà minn Stabbilimenti Edukattivi**

3.1 Id-DDI għandha tikkoordina mal-Ministeru tal-Edukazzjoni, u tikkonsulta mas-CRPD, sabiex stabbilimenti edukattivi, kemm pubbliċi kif ukoll privati, ikunu jistgħu iħejju

studji regolari, fil-forma ta' valutazzjoni dettaljata tal-aċċessibbiltà tal-bini/facilitajiet tagħhom, kemm mil-lat fiżiku kif ukoll minn dak sensorjali, u mil-lat tal-kunsinna tal-kontenut.

3.2 Linji gwida speċifiċi f'dan ir-rigward għandhom jiġu żviluppati, inklużi kriterji li għandhom jgħinu fit-tfassil ta' studji, u tali linji gwida għandhom jiġu aġġornati wara diskussjonijiet ulterjuri minn żmien għal żmien.

#### **AZZJONI 4:**

##### **Appoġġ għat-Taħriġ għal Persuni b'Diżabilità dwar l-użu tat-Teknoloġija Digitali**

4.1 Id-DDI u l-FITA, f'konsultazzjoni mas-CRPD, għandhom jiddiskutu modi kif il-persuni b'diżabilità għandhom jiġu appoġġati sabiex jibdew korsijiet relatati mal-ICT, inkluż, iżda mhux limitati għall-użu bażiku ta' kompjuters u tagħmir digitali bħal tablets, kif ukoll it-tweqqif ta' korsijiet bħal dawk li jwasslu għaċ-ċertifikazzjoni tal-ECDL.

4.2 Inċentivi finanzjarji għandhom jiġu esplorati matul l-imsemmija diskussjonijiet, bl-involvement tal-Ministeru għad-Drittijiet tal-Persuni b'Diżabilità u l-Ministeru tal-Finanzi skont kif meħtieġ.

4.3 Għandu jitfassal pjan ta' azzjoni, li jinkludi l-ibbaġitjar. L-implimentazzjoni għandha ssegwi.

#### **AZZJONI 5:**

##### **Kollaborazzjoni mal-FHEA dwar materji li jikkonċernaw l-Inklużjoni Soċjali fl-Edukazzjoni**

5.1 Id-DDI għandha tikkoordina diskussjonijiet mal-FHEA, filwaqt li tikkonsulta mat-Taqsima dwar l-Investigazzjonijiet tas-CRPD, dwar modi ta' kif l-edukazzjoni postsekondarja, terzjarja u edukazzjoni oħra mhux obligatorja ssir aktar aċċessibbli għall-persuni b'diżabilità.

5.2 Għandu jitfassal rapport inizjali wara dawn id-diskussjonijiet, li jenfasizza wkoll il-lakuni fir-rigward tal-aċċessibbiltà tas-servizzi edukattivi, l-approċċi pedagogiċi, l-aċċess għall-informazzjoni (bħal materjal akkademiku), u s-sensibilizzazzjoni tal-persunal dwar id-diżabilità.



5.2 B'segwitu għal dan ir-rapport, għandu jittfassal pjan ta' azzjoni, b'rakkomandazzjonijiet dwar kif jiġu indirizzati n-nuqqasijiet identifikati, inkluż permezz tal-ħolqien ta' proġetti u inizzjattivi speċifiċi, li jinvolvu persuni b'diżabilità fl-istadji kollha.

## **AZZJONI 6:**

### **Garanzija ta' LSEs kwalifikati u b'esperjenza xierqa**

6.1 Id-DDI, permezz tal-mekkanizmi rilevanti tagħha, għandha torganizza diskussjonijiet mal-Ministeru tal-Edukazzjoni, filwaqt li tikkonsulta mat-Taqsima dwar l-Invstigazzjonijiet tas-CRPD, bil-ħsieb li taqbel dwar it-triq 'il quddiem fir-rigward tal-professjonalizzazzjoni tal-Edukaturi tal-Appoġġ għat-Tagħlim (LSEs), it-tneħħija gradwali ta' persunal mhux kwalifikat li jservi f'tali kapaċità, u s-sostituzzjoni gradwali minn persunal kwalifikat kif xieraq.

6.2 Għandu jittfassal pjan ta' azzjoni, wara dawn id-diskussjonijiet, kif ukoll abbozz ta' leġislazzjoni, li mbagħad jitressaq 'il quddiem mill-Ministeru tal-Edukazzjoni u l-Ministeru għad-Drittijiet tal-Persuni b'Diżabilità.

6.3 Is-CRPD, permezz tat-Taqsima dwar il-Monitoraġġ tal-Konvenzjoni tagħha, għandha tirrevedi l-progress miksub fid-dawl tal-pjan ta' azzjoni u l-leġislazzjoni adottati, u toffri kontributi regolari, li għandhom jiġu inklużi fil-proċess ta' implimentazzjoni, u li għandhom jintużaw għal kwalunkwe emenda meħtieġa għall-pjan jew għal-leġislazzjoni, minn żmien għal żmien.

## **AZZJONI 7:**

### **Inizzjattivi Speċifiċi**

7.1 Il-programm Youth.Inc fi ħdan Aġenzija Żgħażaġh, permezz ta' persuni li jaħdmu maż-żgħażaġh u bl-appoġġ tal-Ministeru tal-Edukazzjoni, id-DDI u s-CRPD, għandu jippromwovi aktar programmi mfasla b'mod speċjali biex jippromwovu d-diversità fil-ħiliet u l-abbiltajiet tal-istudenti, bil-fokus kruċjali ta' dawn il-programmi jkun l-emanċipazzjoni.

7.2 Id-DDI għandha tikkoordina mal-FITA, sabiex tiddiskuti l-installazzjoni ta' sistemi ta' ċirkwiti tas-smiġh u teknoloġiji oħra ta' assistenza, f'bini użat mill-fornituri edukattivi kollha.

## **AZZJONI 8:**

### **Twaqqif ta' grupp ta' ħidma dwar l-Inklużjoni u l-Edukazzjoni**

8.1 Id-DDI, permezz tal-mekkaniżmi rilevanti tagħha, għandha tikkoordina grupp ta' ħidma, bil-partecipazzjoni tal-Ministeru għad-Drittijiet tal-Persuni b'Diżabilità, il-Ministeru tal-Edukazzjoni, is-socjetà ċivili u trej djunjins rilevanti, illi jiltaqa' b'mod regolari u jiddiskuti materji koperti minn dan l-Objettiv.



OBJETTIV 8

## OBJETTIV 8

### KURA TAS-SAĦĦA

#### Artikoli tal-Konvenzjoni

##### 25 Saħħa

#### Miri tal-SDGs

**3.8** Il-kisba ta' kopertura universali tas-saħħa u aċċess għal kura tas-saħħa essenzjali ta' kwalità, u sigura, mediċini u vaċċini essenzjali effettivi, ta' kwalità u affordabbli għal kulhadd

**3.7** Aċċess Universali għas-Servizzi tal-Kura tas-Saħħa Sesswali u Riproduttiva u l-Integrazzjoni tas-Saħħa Riproduttiva fi Strategiji u Programmi Nazzjonali

**3.d** It-tiżiż tal-kapaċità għal twissija bikrija, tnaqqis tar-riskju, u ġestjoni tar-riskji għas-saħħa nazzjonali u globali

## Sfond

L-Objettiv 8 huwa qasam kruċjali iżda delikat. Filwaqt li l-Kura tas-Saħħa hija wkoll ta' importanza kbira għall-persuni b'diżabilità, għadha sfida fundamentali biex jiġi żgurat li d-diżabilità u s-saħħa ma jitqiesux bħala kunċetti interkambjabbli. Pjuttost, il-kundizzjonijiet tas-saħħa għandhom jitqiesu bħala komponent tad-diżabilità u, l-aktar importanti, l-aċċess għall-kura tas-saħħa b'mod ġenerali għall-persuni b'diżabilità, u mhux biss fir-rigward tal-indeboliment tagħhom, għandu jkun

disponibbli għalihom fuq bażi uguali ma' oħrajn.

Is-sensitizzazzjoni kontinwa tal-professionisti mediċi hija rekwizit f'dan il-qasam, kemm fir-rigward ta' kontenut, kif ukoll f'oqsma speċifiċi bħal "notifikazzjoni ta' aħbar", kemm fir-rigward tal-kundizzjonijiet tas-saħħa li jikkontribwixxu għal diżabilità, kif ukoll fir-rigward tal-komunikazzjoni ma' persuni b'diżabilità differenti, bħal ma' persuni Deaf jew dawk

b'diżabilitajiet intellettuali. Barra minn hekk, il-Kodiċijiet tal-Etika għall-professjoni medika għandhom jiġu riveduti biex tiġi żgurata perspettiva xierqa tad-diżabilità, u għandhom jiġu stabbiliti mekkaniżmi xierqa ta' monitoraġġ u għoti ta' kontribuzzjonijiet wara dan.

Perspettiva ta' diżabilità fil-bordijiet mediċi hija indirizzata wkoll permezz ta' azzjoni rilevanti. Fl-aħħar nett, jiġi diskuss mekkaniżmu ta' rappurtar xieraq dwar l-aċċess għas-saħħa minn persuni b'diżabilità, sabiex jiġu identifikati n-nuqqasijiet u jiġu infurmati l-politika u l-prattika futuri.

## Azzjonijiet Speċifiċi

### **AZZJONI 1:**

#### **Revizjoni tal-Kodiċijiet tal-Etika għall-professjonisti mediċi**

1.1 Id-DDI, permezz tal-mekkanizmi rilevanti tagħha, għandha torganizza diskussjonijiet mad-DDS, mal-korpi rilevanti tal-professjoni medika u mal-Fakultajiet u d-Dipartimenti assoċjati tagħhom fl-Università ta' Malta, filwaqt li tikkonsulta lis-CRPD, bil-għan li jiġu riveduti l-Kodiċijiet tal-Etika eżistenti, bil-għan li jitbiegħdu mid-diskorsi tradizzjonali dwar id-diżabilità.

1.2 Is-CRPD, permezz tat-Taqsima dwar il-Monitoraġġ tal-Konvenzjoni u t-Taqsima dwar ir-Riċerka tagħha, għandha tirrevedi l-funzjonament tal-Kodiċijiet ta' Etika eżistenti u riveduti, u tressaq rakkomandazzjonijiet, li mbagħad jiġu diskussi mal-partijiet interessati permezz tad-DDI, bi-iskop illi dawn jiġu implimentati.

### **AZZJONI 2:**

#### **Taħriġ Speċjalizzat lill-Professjonisti Mediċi dwar "Notifikazzjoni ta' Aħbar"**

2.1 Id-DDI għandha ssejjaħ diskussjonijiet mal-Ministeru tas-Saħħa u d-DDS, filwaqt illi tikkonsulta mas-CRPD, sabiex tiżviluppa taħriġ lil gruppi differenti ta' professjonisti mediċi, dwar in-notifikazzjoni ta' kull aħbar lil persuni b'diżabilità u l-familji tagħhom

b'mod sensitiv għad-dizabilità, kemm jekk fir-rigward tad-dijanżosi ta' indeboliment, jew għall-komunikazzjoni ta' materji oħra relatati mas-saħħa meta jkun meħtieġ approċċ partikolari.

2.2 Is-CRPD għandha tirrevedi regolarment kwalunkwe taħriġ b'hal dan imfassal b'dan il-mod, u tikkomunika kontributi rilevanti lid-DDI, sabiex tali kontributi jkunu jistgħu jiġu kkomunikati lill-partijiet rilevanti, u revizjonijiet rilevanti għal inizzjattivi ta' taħriġ imsemmija jsiru kif xieraq.

### **AZZJONI 3:**

#### **Sensibilizzazzjoni aħjar dwar id-Dizabilità għall-Bordijiet Medici**

3.1 Id-DDI għandha tiddiskuti mar-rappreżentanti tal-Ministeru tas-Saħħa u partijiet rilevanti oħra, permezz tal-istrutturi tagħha, filwaqt li tikkonsulta s-CRPD, dwar modi differenti ta' kif il-bordijiet mediċi jkollhom għarfien aħjar dwar id-dizabilità u dwar il-ħtiġijiet ta' persuni b'dizabilità, sabiex jiġi żgurat li kwalunkwe deċiżjoni meħuda minn dawn il-bordijiet tirrispetta d-dinjità u d-drittijiet tal-persuni b'dizabilità.

3.2 Rapport inizzjali għandu jitfassal wara d-diskussjonijiet imsemmija, li jiddeskrivi s-sitwazzjoni attwali, il-lakuni u r-rakkomandazzjonijiet, sabiex ir-rakkomandazzjonijiet imsemmija mbagħad jiġu pprezentati lill-Ministeru tas-Saħħa, u l-ilhna tal-persuni b'dizabilità u l-familji tagħhom ikunu ta' importanza kbira fit-twettiq ta' dan il-proċess.

### **AZZJONI 4:**

#### **Rappurtar dwar materji relatati mal-aċċess għas-saħħa minn persuni b'dizabilità**

4.1 Is-CRPD għandha tikkoordina mal-Ministeru tas-Saħħa, sabiex tipproduċi rappurtar regolari dwar l-aċċess għas-servizzi minn persuni b'dizabilità, dwar materji relatati mas-saħħa ġenerali, kif ukoll dwar materji ta' saħħa li huma speċifikament relatati mal-indeboliment, kif ukoll azzjonijiet rilevanti meħuda u lakuni identifikati. Dawn ir-rapporti għandhom jintbagħtu lid-DDI.

4.2 Abbazi ta' rapporti b'hal dawn, id-DDI għandha tlaqqa' lill-Ministeru tas-Saħħa u lill-partijiet rilevanti, permezz tal-mekkanizmi tagħha, sabiex tiddiskuti t-triq 'il quddiem fl-indirizzar ta' materji u lakuni identifikati, bil-partecipazzjoni u l-kontribut ta' persuni b'dizabilità u l-familji tagħhom.



# OBJETTIV 9



## OBJETTIV 9

### XOGĦOL U IMPJIEGI

#### Artikoli tal-Konvenzjoni

**27** Xogħol u impjieg

#### Miri tal-SDGs

**8.5** Impjieg Sħiħ u Produttiv u Xogħol Deċenti għal Kulħadd, inkluż għal Persuni b'Diżabilità, u Paga Ugwali għal Xogħol ta' Valur Ugwali

**6.1** Żieda sostanzjali fil-għadd ta' żgħażaġħ u adulti li għandhom ħiliet rilevanti, inklużi ħiliet vokazzjonali tekniċi, għall-impjiegi, impjiegi deċenti, u l-intraprenditorija

## Sfond

Qasam ewlieni li għandu jġi indirizzat minn Malta huwa dak relatat max-Xogħol u l-Impjiegi. Fehim tal-mudell soċjali ta' diżabilità u ta' approċċ iċċentrat fuq il-persuna huwa kruċjali, kemm biex titqies is-sitwazzjoni attwali, kif ukoll biex isiru r-riformi u ż-żidiet meħtieġa fil-politika u l-prattika. Filwaqt li matul dawn l-aħħar snin ġew stabbiliti għadd ta' incentivi, bħal incentivi fiskali għal min iħaddem, u qafas leġiżlattiv li jiżgura akkomodazzjoni raġonevoli ġenerali għall-impjegati b'diżabilità, flimkien ma' sforzi ta' sensibilizzazzjoni u miżuri ta' infurzar, għandha tittieħed azzjoni f'għadd ta' oqsma.

Hemm il-ħtieġa li nitbiegħdu minn sistema illi tpoġġi lill-persuni b'diżabilità ġo kaxxi, u tarahom bħala li jikkwalifikaw biss għal impjiegi "speċjali" jew segregati, jew li jkunu impjegabbli biss f'ċerti impjiegi ta' livell baxx. Għad hemm ukoll nuqqas ta' għarfien fi ħdan il-komunità tan-negozju dwar x'inhom d-diżabilità, u x'jistgħu verament joffru l-persuni b'diżabilità.

L-għan aħhari li għandu jintlaħaq permezz ta' dan l-Objettiv għandu jkun l-ugwaljanza tal-opportunitajiet, permezz ta' approċċ bil-partecipazzjoni ta' diversi partijiet ikkonċernati, li jippermetti li l-persuni b'diżabilità jkunu membri tas-soċjetà illi jgħixu ħajja ta' sodisfazzjon, u jikkontribwixxu lil tali soċjetà, filwaqt illi jinbidlu l-perċezzjonijiet soċjali fil-proċess.

Għalhekk, il-gwida dwar il-karriera għandha tibda kmieni, flimkien ma' kampanji ta' informazzjoni għall-partijiet kollha involuti, inkluż permezz tal-midja.

Filwaqt li għandhom ikunu fis-seħħ strategiji aġġornati dwar l-impjegi, inkluża enfasi qawwija fuq il-fażi ta' qabel l-impjieg, għandha tkun meħtieġa enfasi xierqa fuq iż-żamma tal-impjegi, filwaqt li għandhom jiġu indirizzati niceċ speċifiċi bħall-ħidma fost iż-żgħażaġħ, u l-intrapriża soċjali, kemm għall-persuni b'diżabilità nfushom, kif ukoll għal dawk li jaħdmu magħhom.

Il-mixja minn sistema ta' kwoti għal sistema aktar inklużiva għandha tiġi inċentivata wkoll permezz taċ-ċertifikazzjoni ta' impjegaturi inklużivi, filwaqt li tkompli tibni fuq strutturi eżistenti, u obbligi bħall-għoti ta' akkomodazzjoni raġonevoli.

## Azzjonijiet Speċifiċi

### **AZZJONI 1:**

#### **DETs speċifiċi u Informazzjoni mmirati lejn Kull Min Iħaddem**

1.1 Is-CRPD għandha, b'konsultazzjoni mal-partijiet interessati rilevanti, inklużi r-rappreżentanti ta' min iħaddem u l-Forum Malti dwar id-Diżabilità u n-Negozju, il-persuni b'diżabilità u l-organizzazzjonijiet rappreżentattivi tagħhom, kif ukoll id-DDS u d-DDI, tirrevedi u taġġorna l-programm DET tagħhom immirat speċifikament lejn min iħaddem u l-persunal tagħhom, biex tirrifletti s-sitwazzjoni attwali, u l-ħtiġijiet rilevanti, filwaqt li tiżviluppa materjali aċċessibbli u on-demand, online u stampati, għal min iħaddem, inklużi linji gwida speċifiċi.

1.2 Id-DDI għandha tassisti lis-CRPD, permezz tal-mekkaniżmi rilevanti tagħha, fid-diskussjoni ma' min iħaddem u mar-rappreżentanti tagħhom, kif ukoll ma' entitajiet tal-Istat, sabiex jinkisbu garanziji minn min iħaddem u minn entitajiet differenti, biex jiġi żgurat li d-DET imsemmi jitwassal mis-CRPD, b' mod imfassal apposta, għal zona ta' l'huq wiesgħa kemm jista' jkun, u biex jiġi żgurat it-tixrid l-aktar wiesa' possibbli ta' materjali online u stampati għal min iħaddem, inklużi linji gwida speċifiċi.

## **AZZJONI 2:**

### **Strategija ta' Qabel l-Impjieg, l-Impjieg u ż-Żamma tal-Impjieg**

2.1 Id-DDI għandha, permezz tal-mekkaniżmi rilevanti tagħha, tikkoordina ma' partijiet interessati differenti, inklużi JobsPlus, LSF, Malta Enterprise, l-esperti u r-rappreżentanti ta' min iħaddem, tikkonsulta lis-CRPD u timputa l-involvement u l-kontribut ta' persuni b'diżabilità, biex tabbozza Strategija ta' Qabel l-Impjieg, l-Impjieg u Żamma ta' Impjieg, ibbażata fuq il-partikolaritajiet tax-xenarju lokali, filwaqt li tibbaża fuq l-aħjar prattiċi ppruvati u ttestjati użati fi bnadi oħra.

2.2 Il-ħidma preparatorja dwar l-Istrategija ta' Qabel l-Impjieg, l-Impjieg u ż-Żamma tal-Impjieg għandha tiżgura enfasi partikolari fuq it-taħriġ u l-investment f'sezzjonijiet tal-popolazzjoni fejn il-persuni b'diżabilità, minħabba fatturi bħat-tip ta' indeboliment jew l-istatus soċjoekonomiku, storikament ġew żvantaġġati b'mod kroniku, filwaqt li jitqiesu miżuri speċifiċi bħaċ-ċertifikazzjoni formali tal-kowċis tax-xogħol, b'kollaborazzjoni mal-FHEA u istituzzjonijiet edukattivi speċifiċi

2.3 Strategija bħal din għandha tinħareġ għall-konsultazzjoni pubblika, u tinkludi pjan ta' implimentazzjoni, li għandu jiġi ġestit mid-DDI flimkien ma' JobsPlus, permezz ta' mekkaniżmi rilevanti, u tipproponi wkoll proġetti jew skemi speċifiċi, ta' tul ta' żmien medju sa twil, bil-għan li jiġu implimentati l-prinċipji ewlenin ta' dik l-Istrategija.

2.4 Is-CRPD, permezz tat-Taqsima dwar il-Monitoraġġ tal-Konvenzjoni u t-Taqsima tar-Riċerka tagħha, għandha tirrevedi l-funzjonament tal-Istrategija, u tal-iskemi u l-inizjattivi kollha li jiħaddmu bis-saħħa ta' din l-Istrategija, u tressaq rakkomandazzjonijiet filwaqt li tenfasizza n-nuqqasijiet, fir-rigward ta' funzjonament aħjar tal-Istrategija u ta' inizjattivi msemmija, u l-ħtieġa ta' emendi għall-Istrategija, jew emendi għal, twaqqif jew ħolqien ta' skemi ġodda bis-saħħa ta' dik l-Istrategija, sabiex id-DDI u l-JobsPlus imbagħad ikunu jistgħu jaħdmu mal-partijiet rilevanti sabiex jittieħdu l-passi meħtieġa skont il-bżonn.

### **AZZJONI 3:**

#### **Appoġġ u Aġġustamenti Relatati max-Xogħol**

3.1 Id-DDI, flimkien mad-Divizjoni għas-Servizzi ta' Impjieg Inkluziv tal-JobsPlus, u l-LSF, filwaqt li jikkonsultaw lis-CRPD għandhom, filwaqt li jaġixxu permezz tal-mekkaniżmi rilevanti tiegħu, janalizzaw il-ħtiġijiet attwali tal-impjegati b'diżabilità, kif ukoll ta' dawk il-persuni f'impjieg li jappoġġjaw b'mod attiv lill-persuni b'diżabilità, b'dawn tal-aħħar ikunu minorenni jew adulti, b'hal sigħat tax-xogħol flessibbli, u akkomodazzjoni raġonevoli b'hal-użu ta' teknoloġiji ta' assistenza.

3.2 Fatturi speċifiċi relatati mad-drittijiet ta' persuni b'diżabilità u unjonizzazzjoni, kif ukoll il-ħtieġa li jiġu indirizzati modalitajiet u sfidi speċifiċi ffaċċjati f'dan ir-rigward, għandhom jiġu indirizzati wkoll permezz ta' din l-analiżi.

3.3 Ir-riżultati tad-diskussjonijiet imsemmija għandhom jiġu ppreżentati mid-DDI lill-awtoritajiet rilevanti, sabiex titfassal proposta li tkun ippreżentata lill-Kabinet tal-Ministri, fejn jiġu stabbiliti mekkaniżmi xierqa għall-benefiċċju ta' impjegati b'diżabilità differenti, kif ukoll għal dawk il-persuni f'impjieg li jappoġġjaw b'mod attiv lil persuni b'diżabilità.

### **AZZJONI 4:**

#### **Il-Promozzjoni tal-Inċentivi tal-Intrapriżi Soċjali**

4.1 Id-DDI, permezz tal-mekkaniżmi rilevanti tagħha, u f'konsultazzjoni mas-CRPD u l-Forum Malti dwar id-Diżabilità u n-Negożju, għandha tiddiskuti mal-partijiet ewlenin, inklużi iżda mhux limitati għall-Ministeru tal-Ekonomija u l-Malta Enterprise, il-formulazzjoni u l-implimentazzjoni ta' skema ta' intrapriża soċjali f'Malta, biex jibbenefikaw ukoll inizjattivi meħuda fir-rigward tas-settur Malti tad-diżabilità, b'enfasi partikolari fuq inizjattivi m'addma u ġestiti minn persuni b'diżabilità.

4.2 Dokument ta' politika u proposti leġiżlattivi li joħroġu minn dawn id-diskussjonijiet għandhom jitpoġġew għal konsultazzjoni pubblika, imwettqa b'mod aċċessibbli biex tiġi żgurata l-akbar parteċipazzjoni possibbli minn persuni b'diżabilità, qabel ma jiġu implimentati mill-partijiet rilevanti.

**AZZJONI 5:****Servizzi Mtejba ta' Gwida għall-Karriera**

5.1 Id-DDI għandha tiddiskuti, permezz tal-mekkaniżmi rilevanti tagħha, u bl-inklużjoni ta' JobsPlus u LSF, proposti għall-ħolqien jew it-titjib ta' servizzi ta' karriera u ta' gwida vokazzjonali, li jibdeu kmieni fil-ħajja ta' persuna, biex iservu aħjar persuni b'diżabilità involuti fis-suq tax-xogħol, u b'mod partikolari fis-suq tal-impjegi mainstream.

5.2 Diskussjonijiet bħal dawn għandhom jimmiraw ukoll speċifikament lejn l-akkwist u t-taħriġ ta' persunal xieraq, li jimplimenta programmi bbażati fuq l-aħjar prattiċi osservati, filwaqt li jkun imfassal għar-realtajiet tas-settur lokali tal-impjegi.

**AZZJONI 6:****Hidma ta' Sensibilizzazzjoni u Detached Work maż-Żgħażaġh**

6.1 Aġenzija Żgħażaġh, flimkien ma' partijiet ewlenin oħra inkluż il-Fakultà tal-Università ta' Malta għat-Tisħiħ tas-Socjetà, l-LSF, il-JobsPlus, id-DDI u s-CRPD, għandhom jagħmlu sforzi sabiex jiżguraw l-użu tal-ħidma fost iż-żgħażaġh bħala għodda biex jiġu inklużi aħjar il-minoranzi soċjali, inklużi l-persuni b'diżabilità.

6.2 L-isforzi msemmija għandhom iwasslu għall-ħolqien ta' inizjattivi speċifiċi, li jkollhom l-għanijiet doppji li joħolqu kuxjenza dwar is-servizzi u l-facilitajiet eżistenti għall-impjegabbiltà tal-minoranzi soċjali, u li jservu bħala rabta ma' entitajiet bħal-LSF u l-Jobsplus.

6.3 It-taħriġ ta' persuni kwalifikati li jaħdmu maż-żgħażaġh fuq materji bħas-sensibilizzazzjoni dwar id-diżabilità għandu jsir ukoll bħala aspett ewlieni tal-azzjoni msemmija, wara koordinazzjoni bejn il-partijiet interessati involuti.

**AZZJONI 7:****Kampanja tal-Midja u Ċertifikazzjoni inklużiva ta' Min lħaddem**

7.1 Id-DDI u s-CRPD għandhom, flimkien mal-JobsPlus, l-LSF u d-DDS, jiddiskutu kampanja tal-midja li għaddejja bħalissa li tipromwovi persuni b'diżabilità fl-impjieg, u toħloq għarfien dwar servizzi u facilitajiet li jappartjenu għall-JobsPlus u l-LSF.

7.2 Il-Ministeru għad-Drittijiet tal-Persuni b'Dizabilità għandu, flimkien mad-DDI, is-CRPD, JobsPlus, I-LSF u d-DDS, jiżviluppa u jniedi skema biex jiċċertifika Impjegaturi Inkluzivi, u tali persuni u entitajiet għandhom jidhru regolarment bħala eżempji tal-aħjar prattiċi fil-kampanja tal-midja msemmija.

7.3 Għandu jsir sforz kollettiv sabiex il-persuni b'dizabilità jkunu fuq quddiem fl-istadji differenti kollha tad-disinn u t-twassil tal-kampanja tal-midja, u tal-programm ta' Ċertifikazzjoni msemmi.



A large teal circle is centered on a purple background. The circle is divided into two halves by a vertical line. The text 'OBJETTIV 10' is written in white, outlined letters across the center of the circle.

OBJETTIV 10



## OBJETTIV 10

### FAJJA INDIPENDENTI U FIL-KOMUNITÀ, U DE- ISTITUZZJONALIZZAZZJONI

#### Artikoli tal-Konvenzjoni

- 27** Fajja indipendenti u inkluzjoni fil-komunità
- 26** Abilitazzjoni u riabilitazzjoni
- 14** Il-libertà u s-sigurtà tal-persuna
- 15** Libertà mit-tortura jew trattament jew kastig krudili, inuman jew degradanti
- 16** Felsien mill-isfruttament, il-vjolenza u l-abbuż
- 17** Il-protezzjoni tal-integrità tal-persuna
- 20** Mobilità Personali

#### Miri tal-SDGs

**10.2** Emancipazzjoni bl-iskop ta' u promozzjoni tal-inkluzjoni soċjali, ekonomika u politika ta' kulhadd, irrispettivament mid-dizabilità jew karatteristiċi oħra

## Sfond

L-Objettiv 10 jitratta wieħed mill-oqsma l-aktar kontroversjali iżda fundamentali marbuta mal-implimentazzjoni tal-Konvenzjoni. Matul dawn l-aħħar snin, l-approċċi lejn għajxien indipendenti nbidlu globalment u anke lokalment. Kruċjalment, filwaqt li l-isforz inizjali kien li l-persuni

b'dizabilità ma jibqgħux mistoħbija, u jidhru fil-komunità b'xi mod, mhux l-inqas b'ħala mod kif tiġi miġġielda l-istigma u tiżdied il-vizibbiltà, ir-raġunament li jirfed l-istituzzjonijiet u d-djar tal-gruppi ġie kkontestat matul is-snin.

Filwaqt li huwa ċar li huma meħtieġa livelli differenti ta' appoġġ għal persuni b'diżabilità differenti, il-kunsens f'parti kbira tal-komunità attivista u akkademika huwa li l-appoġġ għandu jibda minn ġewwa, filwaqt li jiġi żgurat li s-servizzi u l-appoġġi meħtieġa jkunu disponibbli fi ħdan il-komunità tal-persuna stess u fi ħdan id-dar tagħha stess, minflok ma jiġu esternalizzati u raggruppati f'faċilitajiet speċjalizzati. Barra minn hekk, enfasi akbar fuq skemi ta' appoġġ personali, b'hal dik iffukata fuq l-assistenza personali, kisbet aktar trazzjoni, u hija sistema li Malta diġà bdiet timplimenta.

Filwaqt li għandhom jitqiesu l-ħtiġijiet speċifiċi u aktar kumplessi esperjenzati minn ċerti persuni b'diżabilità, li xi minn daqqiet jiġu indirizzati permezz ta' servizzi partikolari offruti permezz ta' faċilitajiet aktar centralizzati, minħabba aspetti b'ħad-daqs u l-kunsiderazzjonijiet ekonomiċi ta' Malta, jibqa' l-fatt li din għandha tkun l-eċċezzjoni, u mhux ir-regola.

Għalhekk, spinta lejn il-ħajja indipendenti u komunitarja li tkun konformi mal-preċetti tal-Konvenzjoni, u tal-Kumment Ġenerali 5 tal-Artikolu 19 tagħha, maħruġ mill-Kumitat tal-Ġnus Magħquda dwar id-Drittijiet ta' Persuni b'Diżabilità, tinsab fiċ-ċentru ta' dan l-Objettiv.

Azzjonijiet speċifiċi f'dan ir-rigward jappellaw għal analiżi tad-diskrepanza fil-qasam tal-forniment tas-servizzi, biex jittieħed kont tas-sitwazzjoni attwali, u jiġu indirizzati lakuni rilevanti, tişhiħ tal-iskemi eżistenti tal-għajxien fil-komunità, mekkaniżmi għal koordinazzjoni aħjar fost il-fornituri tas-servizzi lokali u, b'hal element importanti, enfasi fuq it-taħriġ ta' professjonisti eżistenti u ġodda, u l-ħolqien ta' multiplikaturi.

Hija rrakkomandata wkoll strategija nazzjonali olistika ta' deistituzzjonalizzazzjoni, fuq il-linji tal-aħjar prattiċi li kienu segwiti minn pajjiżi oħra, u li jkollha impatt sinifikanti fuq it-twettiq tal-għanijiet ta' dan l-Objettiv.

## Azzjonijiet Speċifiċi

### **AZZJONI 1:**

#### **Nindirizzaw il-Lakuni fis-Servizzi Mainstream fil-Komunità**

1.1 Id-DDI, permezz tal-mekkanizmi rilevanti tagħha, bl-involviment ta' fornituri differenti ta' servizzi, pubbliċi u privati, u rappreżentanti tal-Kunsilli Lokali, u waqt li tikkonsulta s-CRPD, għandha tibda diskussjonijiet dwar is-sitwazzjoni attwali fir-rigward tal-aċċessibbiltà tas-servizzi prinċipali fil-komunità, f'lokalitajiet differenti f'Malta u Għawdex.

1.2 Minbarra l-htigijiet ta' forniment ta' servizzi għal persuni b'diżabilità, dawn id-diskussjonijiet għandhom jindirizzaw ukoll l-appoġġ għall-ġenituri, inkluż għall-proċess li jaqtgħu minn mal-wild adult b'diżabilità tagħhom, sabiex dawn tal-aħħar ikunu jistgħu jagħmlu l-għażliet u d-deċiżjonijiet tagħhom stess u jaġixxu fuqhom, inkluż permezz tal-għoti ta' appoġġ xieraq, mingħajr ma l-pjanijiet tagħhom jiġu mfixkla mit-talbiet tal-ġenituri, u inklużi każijiet fejn persuni b'diżabilità msemmija kienu diġà telqu mid-dar tal-familja.

1.3 Għandu jittfassal rapport inizjali, u jinħareġ għall-Konsultazzjoni Pubblika, b'mod aċċessibbli, li jenfasizza wkoll il-htigijiet ewlenin ta' aċċessibbiltà, kif ukoll rakkomandazzjonijiet.

1.4 Abbażi tar-rapport u l-kontributi riċevuti permezz tal-konsultazzjoni pubblika, għandu jittfassal pjan ta' azzjoni, li l-koordinazzjoni tiegħu għandha tkun ir-responsabbiltà tad-DDI.

1.5 Is-CRPD, permezz tat-Taqsima dwar il-Monitoraġġ tal-Konvenzjoni u t-Taqsima tar-Riċerka tagħha, għandha tingħata l-kompitu li timmonitorja l-implimentazzjoni tal-pjan ta' azzjoni, u billi tipprovdi rapporti regolari lid-DDI dwar il-funzjonament tagħha u dwar in-nuqqasijiet osservati, sabiex id-DDI tkun tista' mbaġħad tiddiskuti tali kwistjonijiet mal-partijiet rilevanti, kif ukoll taġġorna l-pjan ta' azzjoni msemmi kif u meta jkun xieraq.

## **AZZJONI 2:**

### **Tishiĥ ta' Skemi relatati mal-Assistenza Personali**

2.1 Id-DDI u Aġenzija Sapport għandhom jikkonsultaw ma' persuni b'diżabilità u partijiet ewlenin oħra, li jinkludu fornituri ta' servizzi ta' PA, id-DDS u s-CRPD, sabiex iqisu s-sitwazzjoni attwali dwar il-PAs, u jidentifikaw lakuni relatati mal-aċċessibbiltà ta' tali servizzi għal persuni b'diżabilità.

2.2 Bħala riżultat ta' dawn id-diskussjonijiet, rakkomandazzjonijiet dwar it-tishiĥ u t-twessigħ ta' tali servizzi b'mod sostenibbli, inkluż permezz tal-iżgurar ta' riforma xierqa tal-assessjar tad-diżabilità u l-proċeduri ta' eliġibbiltà tal-programmi, għandhom jiġu mfassla.

2.3 L-istandards rilevanti f'dan ir-rigward għandhom jiġu diskussi wkoll mal-SCSA, bil-ħsieb ta' tnedija eventwali, filwaqt li l-monitoraġġ ta' din l-iskema jkun ir-responsabbiltà tas-CRPD, li għandha toffri kontributi rilevanti fuq bażi regolari, sabiex il-qafas u l-operat rilevanti tal-iskema jkunu jistgħu jiġu indirizzati kif xieraq, filwaqt li l-istandards rilevanti jkunu jistgħu jiġu emendati jew infurzati kif xieraq, kif meħtieġ.

## **AZZJONI 3:**

### **Twaqqif ta' Taqsima għat-Taħriġ ta' Min Iħarreg (Train the Trainer)**

3.1 It-taqsima għandha tiġi stabbilita fi ħdan Aġenzija Sapport. Għal dan il-għan, għandhom isiru diskussjonijiet dwar materji relatati ma' taħriġ speċjalizzat li għandu jitwassal lill-professjonisti illi jaħdmu ma' persuni b'diżabilità. Id-diskussjonijiet għandhom jiġu kkoordinati mid-DDI, filwaqt li Aġenzija Sapport, id-DDS u fakultajiet u dipartimenti rilevanti oħra fl-Università ta' Malta għandhom ikunu l-partijiet ewlenin l-oħra involuti, bis-CRPD tiġi kkonsultata matul tali proċess.

3.2 Din it-taqsima, ladarba tiġi stabbilita, għandha toffri lil dawk kollha interessati, it-taħriġ professjonali u speċjalizzat dwar l-oqsma/servizzi kollha fir-rigward ta' persuni b'diżabilità. Din it-taqsima tkun ukoll iċ-ċentru ta' akkreditazzjoni uffiċjali għall-persunal li jaħdem ma' persuni b'diżabilità.

**AZZJONI 4:****Koordinazzjoni Aħjar fost il-Fornituri tas-Servizzi**

4.1 Id-DDI għandha, permezz tal-istrutturi rilevanti tagħha, tibda djalogu mal-fornituri tas-servizzi pubbliċi u privati, b'mod simili għal kif jimxi l-Kunsill Konsultattiv dwar l-Awtiżmu f'dan ir-rigward, filwaqt li tinvolvi d-DDS u tikkonsulta mas-CRPD, u tikkoordina l-aħjar prattici u tiddiskuti tħassib ewlieni fir-rigward tal-forniment tas-servizzi, bil-ħsieb li jiġu żgurati kopertura u twassil xierqa tas-servizzi fil-komunità, u biex jiġi salvagwardjat id-dritt tal-persuni b'diżabilità li jgħixu b'mod indipendenti.

4.2 Diskussjonijiet b'hal dawn għandhom jipprovdu lill-Gvern bi stampa aktar preċiża tas-sitwazzjoni attwali f'Malta, u jipprovdu bażi biex ikunu jistgħu jiġu indirizzati l-lakuni fir-regolamentazzjoni politika u legiżlattiva b'mod kontinwu, filwaqt li jiżguraw li l-kontribut u l-vuċijiet tal-persuni b'diżabilità u l-organizzazzjonijiet rappreżentattivi tagħhom jiġu inklużi tul il-proċess kollu.

**AZZJONI 5:****Deistituzzjonalizzazzjoni**

5.1 Il-Gvern għandu jikkoordina diskussjonijiet bil-ħsieb li jlaqqa' flimkien partijiet u entitajiet rilevanti, sabiex jiformula Strategija Nazzjonali ta' Deistituzzjonalizzazzjoni għal Malta, li tindirizza wkoll il-ħtieġa f'dan il-qasam relatata mas-settur tad-diżabilità, filwaqt li tanalizza s-sitwazzjoni attwali, u tippreżenta approċċ gradwali biex jiġi żgurat ippjanar fit-tul, kif ukoll arranġamenti tranżitorji rilevanti sadanittant.

5.2 Is-CRPD, filwaqt li tkun qed tiġi kkonsultata matul dan il-proċess, għandha tkun responsabbli wkoll għall-monitoraġġ tal-progress miksub f'dan ir-rigward, fir-rigward tas-settur tad-diżabilità, filwaqt li tirrapporta regolarment lid-DDI, sabiex daww il-kontributi mbagħad ikunu jistgħu jiġu kkunsidrati f'agġornamenti tal-Istrategija, jew f'azzjonijiet li jsiru bis-saħħa tagħha.

# OBJETTIV 11

## OBJETTIV 11

### PARTEĊIPAZZJONI FIL-ĦAJJA POLITIKA U PUBBLIKA

#### Artikoli tal-Konvenzjoni

**29** Parteċipazzjoni fil-ħajja politika u pubblika

#### Miri tal-SDGs

**10.2** Inkluzjoni Soċjali, Ekonomika u Politika għal Kulhadd, irrispettivament mill-istatus (inkluża d-Diżabilità)

**10.3** L-iżgurar ta' Opportunitajiet Indaq u r-Riduzzjoni tal-Inugwaljanzi fl-Eżitu

## Sfond

Il-parteċipazzjoni ta' persuni b'diżabilità fil-ħajja politika u pubblika hija wkoll obbligu li Malta hija marbuta li tindirizza, b'mod partikolari minħabba r-rizerva limitata biż-żmien li kienet ipprezentat fir-rigward tal-Artikolu 29 tal-Konvenzjoni mar-ratifika. Malta eventwalment se jkollha tiżgura li kemm l-aċċess għall-votazzjoni, kif ukoll il-prattiċi rilevanti fir-rigward ta' votazzjoni, ikunu kompletament aċċessibbli għall-persuni b'diżabilità fuq bażi ugwali ma' oħrajn, u jinħtiegħ li jitnedew diskussjonijiet wiesgħa mal-partijiet rilevanti kollha, b'persuni b'diżabilità u l-ħtiġijiet tagħhom fiċ-ċentru ta' dan.

Malta ħadet passi inkoraġġanti fil-qasam tal-aċċess għall-votazzjoni fil-passat, pereżempju bl-introduzzjoni ta' poloz tal-vot bil-Braille, inkluzjoni ta' ritratti tal-kandidati fuq il-poloż tal-vot, u t-tibdil fid-dehra tal-poloż tal-vot imsemmija, filwaqt li saru inizjattivi biex titjeb l-aċċessibilità fiżika fil-postijiet tal-votazzjoni, u t-tixrid ta' informazzjoni mill-Istat u l-partiti politiċi sar aktar aċċessibbli permezz ta' għodod b'ħall-interpretazzjoni għal-lingwa tas-sinjali.

Madankollu, għandhom jiġu implimentati inizjattivi li jappoġġaw u jinkoraġġixxu parteċipazzjoni usa' minn persuni

b'diżabbiltà f'kull tip ta' elezzjoni organizzata lokalment, filwaqt li l-aċċessibbiltà tal-Parlament, l-ogħla istituzzjoni tal-pajjiż, għandha tiġi żgurata, kemm għar-rappreżentanti b'diżabbiltà preżenti kif ukoll għal dawk futuri, u għall-membri tal-pubbliku ingenerali, u kwalunkwe persuna li taħdem temporanjament jew aktar fit-tul f'dan l-ambjent.

## Azzjonijiet Speċifiċi

### **AZZJONI 1:**

#### **Diskussjonijiet mal-partijiet rilevanti dwar l-implimentazzjoni ta' mekkaniżmi ta' votazzjoni inkluzivi**

1.1 Id-DDI, permezz tal-mekkanizmi rilevanti tagħha, għandha tikkoordina grupp ta' ħidma, bil-partecipazzjoni tas-CRPD, il-Kummissjoni Elettorali, u r-rappreżentanti tal-partiti politiċi, biex tiddiskuti tali miżuri, bil-ħsieb li Malta tneħħi r-rizerva għall-Artikolu 29 tal-Konvenzjoni li daħħlet mar-ratifika

1.2 Il-konkluzjonijiet tal-imsemmi Grupp ta' Ħidma għandhom jiġu kkompilati fil-forma ta' Rapport ippreżentat lill-Kabinett tal-Ministri, li jkun jinkludi rakkomandazzjonijiet ta' emendi leġiżlattivi u ta' politika meħtieġa għall-implimentazzjoni ta' din ir-riforma

1.3 Id-DDI u l-Kummissjoni Elettorali għandhom jaħdmu biex jimplimentaw il-konkluzjonijiet ta' dak ir-Rapport, wara l-approvazzjoni tiegħu mill-Kabinett tal-Ministri

### **AZZJONI 2:**

#### **Appoġġ għall-kandidati b'diżabbiltà fl-elezzjonijiet lokali, nazzjonali u fil-livell tal-UE**

2.1 Id-DDI, permezz tal-mekkanizmi rilevanti tagħha, u bl-inkluzjoni ta' rappreżentanti



mill-Kummissjoni Elettorali u l-partiti politiċi, inklużi kandidati b'diżabbiltà, għandha ssejjaħ laqgħat, filwaqt li tikkonsulta mas-CRPD, biex tiddiskuti modi u mezzi li bihom jistgħu jiġu appoġġati l-kandidati b'diżabbiltà.

2.2 Ir-riżultati ta' dawn id-diskussjonijiet għandhom jitqajmu mill-Kummissjoni Elettorali quddiem il-Kabinett tal-Ministri, sabiex ikunu jistgħu jiġu adottati azzjonijiet legiżlattivi u ta' politika xierqa għal dan il-għan.

### **AZZJONI 3:**

#### **It-tisħiħ tal-aċċessibbiltà fil-Parlament**

3.1 Id-DDI, f'konsultazzjoni mas-CRPD, għandha torganizza diskussjonijiet mar-rappreżentanti tal-Parlament, kif ukoll tal-Gvern u l-Oppożizzjoni, sabiex tqis is-sitwazzjoni attwali ta' aċċessibbiltà, u tagħmel rakkomandazzjonijiet għal titjib.

3.2 Ir-rapport għandu jiġi kkomunikat lill-President tal-Kamra tad-Deputati, sabiex tkun tista' tittieħed azzjoni rilevanti.

3.3 Is-CRPD tkun responsabbli għall-monitoraġġ tal-implimentazzjoni tar-rakkomandazzjonijiet rilevanti, u għall-komunikazzjoni ta' kwalunkwe tħassib u kontributi oħra lid-DDI, sabiex l-imsemmija kontributi jkunu jistgħu jiġu diskussi mal-partijiet rilevanti, bil-ħsieb li tittieħed azzjoni rilevanti.



OBJETTIV 12

**OBJETTIV 12****ĠESTJONI U TNAQQIS TAR-RISKJU  
TA' DIŻASTRI****Artikoli tal-Konvenzjoni**

**11** Sitwazzjonijiet ta' Riskju u Emergenzi Umanitarji

**Miri tal-SDGs****19(d)**

- L-emanċipazzjoni u l-partecipazzjoni inklużiva, aċċessibbli u mhux diskriminatorja, b'attenzjoni speċjali għall-persuni affettwati b'mod sproporzjonat mid-diżastri.

- (Barra minn hekk) perspettiva tad-diżabilità għandha tiġi integrata fil-politiċi u l-prattiċi kollha

**19(g)** Approċċ li jkopri Diversi Perikli u Proċess Inklużiv ta' Teħid ta' Deciżjonijiet Infurmat mir-Riskji bbażat fuq:

- Skambju Miftuħ u Tixrid ta' Data Diżaggregata, inkluż fir-rigward ta' Diżabilità;

- Informazzjoni dwar ir-Riskji li tkun Faċilment Aċċessibbli, Aġġornata, Komprensibbli, ibbażata fuq ix-Xjenza, u Mhux Sensittiva, ikkumplementata mill-Għarfien Tradizzjonali

## Sfond

L-Objettiv 12 jittratta żewġ aspetti inqas diskussi iżda kruċjali ħafna, il-Ġestjoni tar-Riskju ta' Diżastri u t-Tnaqqis tar-Riskju ta' Diżastri. Filwaqt li dawn huma tradizzjonalment mifhuma fil-kuntest ta' tnejn u provvediment għal kontingenza matul fenomeni bħal diżastri naturali, dan il-qasam ikopri bl-istess mod kwalunkwe tip ieħor ta' emerġenza, fenomenu li dan l-aħħar inħass matul il-pandemija tal-COVID-19, u permezz tal-effett li kellu fuq persuni b'diżabilità kullimkien, inkluż f'Malta. F'dan ir-rigward, minbarra l-obbligi ta' Malta ai termini tal-Konvenzjoni, imsemmija fit-test tal-Objettiv, l-obbligi tagħha ai termini tal-Qafas ta' Sendai tal-Ġnus Magħquda huma wkoll ikkwotati u għandhom jiġu osservati wkoll.

It-Task Force dwar id-Diżabilità u l-COVID-19, stabbilita matul il-pandemija, għandha tiġi strutturata f'Kumitat Permanenti, abbażi tal-esperjenza u t-tagħlimiet misluta mill-pandemija, u li jaġixxi fil-futur bħala Kumitat Permanenti dwar il-Ġestjoni u t-Tnaqqis tar-Riskju ta' Diżastri.

Barra minn hekk, il-Pjan Ta' Emerġenza Ġenerali ta' Malta għandu, meta jiġi aġġornat, jirrifletti perspettiva ta' diżabilità, li jagħmlu adatt għall-iskop tiegħu f'diversi xenarji, u wara li jkun u għew inklużi l-kontribut u l-ħtigijiet tal-persuni b'diżabilità f'tali Pjan.

## Azzjonijiet Speċifiċi

### **AZZJONI 1:**

#### **Il-konverżjoni tat-Task Force dwar id-Diżabilità u l-COVID-19 f'Kumitat Permanenti**

1.1 Id-DDI, permezz tal-mekkanizmi rilevanti tagħha, għandha tassorbi t-Task Force eżistenti dwar id-Diżabilità u l-COVID-19, li għandu rappreżentanza wiesgħa ta' persuni b'diżabilità u l-organizzazzjonijiet rappreżentattivi tagħhom, kif ukoll entitajiet u esperti tal-Gvern, u tikkonvertih f'Kumitat Permanenti li jittratta l-Ġestjoni u t-Tnaqqis tar-Riskju ta' Diżastri.

1.2 Il-Kumitat Permanenti għandu jiġi ristrutturatur, wara diskussjonijiet ma' persuni u

partijiet rilevanti li bħalissa huma involuti fih, kif ukoll entitajiet oħra li jkun ideali illi jkunu rappreżentati fl-imsemmi Kumitat, sabiex ikun hemm korp ta' koordinazzjoni iżgħar, li jissorvelja grupp ta' għarfien espert li jista' jissejjaħ regolament biex jassisti fil-ħidma tal-Kumitat.

1.3 Il-Kumitat Permanenti għandu jżomm kuntatt mal-atturi rilevanti, kemm f'Malta kif ukoll barra mill-pajjiż, sabiex jiskambja l-aħjar prattiċi, u jkun fuq quddiem nett fit-tredija u t-tmexxija, flimkien ma' partijiet rilevanti oħra, ta' kampanji ta' informazzjoni u proġetti, imħaddma b'mod aċċessibbli, u jiżgura perspettiva sensittiva għad-dizabilità għal sitwazzjonijiet li jirriżultaw minn diżastri, kemm dawk magħmula mill-bniedem kif ukoll diżastri ta' kull forma oħra.

1.4 Il-Kumitat, b'mod partikolari, għandu jiżgura li jiżviluppa kapacià relatata mal-prelazzjoni u t-twissija bikrija, billi jieħu mill-esperjenza tal-COVID-19, kif ukoll diżastri oħra f'postijiet oħra, sabiex ikun jista' jirrappreżenta u jippromwovi l-aħjar interessi ta' persuni b'dizabilità f'sitwazzjonijiet simili, fil-livelli kollha tal-Gvern, kif ukoll ma' atturi ewlenin oħra bħal entitajiet tas-settur privat.

## **AZZJONI 2:**

### **Pjan ta' Emerġenza Ġenerali**

2.1 Id-DDI, permezz tal-mekkaniżmi rilevanti tagħha, bl-involvement tal-OHSA u d-Dipartiment għas-Saħħa, u f'konsultazzjoni kostanti mas-CRPD, filwaqt li tinkludi l-vuċi u l-kontribut ta' persuni b'dizabilità u l-familji tagħhom, għandha taħdem mas-CPD, sabiex tiżgura t-tfassil ta' Pjan ta' Emerġenza Ġenerali f'waqt u effettiv, li jindirizza wkoll il-ħtiġijiet u d-drittijiet tal-persuni b'dizabilità, filwaqt li jiffassal skont il-kuntest nazzjonali.

2.2 Is-CRPD se tkun responsabbli għall-monitoraġġ tal-implimentazzjoni tal-Pjan ta' Emerġenza Ġenerali fir-rigward ta' persuni b'dizabilità, u għall-għoti ta' kontributi regolari lid-DDI f'dan ir-rigward, sabiex l-imsemmija kontributi jkunu jistgħu jiġu diskussi mas-CPD u entitajiet rilevanti oħra, permezz tal-istrutturi tad-DDI, biex jiġi żgurat li l-Pjan innifsu, kif ukoll l-azzjonijiet meħuda jew ippjanati taħtu, jiġu ristrutturati skont dan.

# OBJETTIV 13



## OBJETTIV 13 SFORZI REĠJONALI U INTERNAZZJONALI

### Artikoli tal-Konvenzjoni

**32** Kooperazzjoni internazzjonali

**33** Implimentazzjoni u monitoraġġ nazzjonali

### Miri tal-SDGs

**17.6** Kooperazzjoni reġjonali u internazzjonali dwar ix-xjenza, it-teknoloġija u l-innovazzjoni u l-aċċess għalihom, u t-tisħiħ tal-kondiviżjoni tal-għarfien, inkluż permezz ta' koordinazzjoni mtejba fost il-mekkaniżmi eżistenti

**17.7** L-inkoraġġiment u l-promozzjoni ta' partenarjati effettivi pubbliċi, pubbliċi-privati u mas-soċjetà ċivili, li jibnu fuq l-esperjenza tas-sħab, u l-istrategġiji tagħhom sabiex jinġabru r-riżorsi

## Sfond

Fl-aħħar nett, l-Objettiv 13 jindirizza l-obbligi ta' Malta fil-qasam tal-Kooperazzjoni Internazzjonali, u jiddeskrivi azzjonijiet li jindirizzaw sħubijiet reġjonali u internazzjonali ta' benefiċċju reċiproku. Malta ilha tipparteċipa f'fora internazzjonali u reġjonali, kemm ta' natura permanenti kif ukoll ad hoc, u l-partecipazzjoni kontinwa tagħha se tippermetti l-kondiviżjoni tal-aħjar prattici li, fl-aħħar mill-aħħar, ikunu ta' benefiċċju għall-ħajja ta' persuni b'diżabilità f'Malta, filwaqt li turi wkoll il-kisbiet ta' Malta lil hinn minn xtutna.

Inizjattiva ewlenija li għandha tiġi żviluppata aktar hija l-isforz ta' Malta biex tkun pont bejn l-Unjoni Ewropea u d-dinja Għarbija, permezz tat-twaqqif tal-Forum tal-Belt Valletta dwar id-Drittijiet tal-Persuni b'Diżabilità f'April tal-2019, wara laqgħa ta' livell għoli li saret f'Malta. Inizjattivi tematiċi speċifiċi f'dan il-qafas jistgħu jgħibu flimkien partijiet interessati differenti biex jesploraw u jaħdmu flimkien fuq aspetti differenti relatati mad-drittijiet tal-persuni b'diżabilità.

Dan għandu jsir flimkien mal-partecipazzjoni kontinwa fil-livell tal-Istat, u l-promozzjoni fil-livell individwali ta' aktar partecipazzjoni, f'avvenimenti oħra, raggruppamenti u fora ta' natura reġjonali jew internazzjonali.

## Azzjonijiet Speċifiċi

### **AZZJONI 1:**

#### **Forum tal-Belt Valletta dwar il-Kooperazzjoni UE-Dinja Għarbija dwar id-Drittijiet tal-Persuni b'Diżabilità**

1.1 Id-DDI għandha tiffaċilita d-diskussjonijiet rilevanti ma' partijiet interessati lokali differenti, inkluż id-DDS, u tikkordina mal-Ministeru għall-Affarijiet Barranin, filwaqt li tikkonsulta mas-CRPD, sabiex terġa' tingħata l-ħajja lis-sħubija bejn l-UE u d-Dinja Għarbija maħluqa permezz tal-Forum tal-Belt Valletta f'April tal-2019, bl-involviment tal-UN ESCWA, il-Lega tal-Istati Għarab u diversi gvernijiet, u l-partecipazzjoni tal-Kummissjoni Ewropea, biex jinstab mod fattibbli 'l quddiem għall-iskambju tal-aħjar prattiċi u l-ħolqien ta' kontenut, li fl-aħħar mill-aħħar ikun ta' benefiċċju għall-persuni b'diżabilità.

1.2 Għandhom jiġu segwiti d-diskussjonijiet inizjali mad-DDS u partijiet interessati oħra fir-reġjun UE-Dinja Għarbija, lejn il-ħolqien ta' Netwerk ta' Riċerka UE-Dinja Għarbija, u mal-ITU u l-UN ESCWA, lejn il-ħolqien u l-bini ta' bażi ta' għarfien u sħubijiet konkreti fil-qasam tal-ICT Aċċessibbli, b'segwitu għall-konferenza Accessible Europe li saret f'Malta f'Diċembru tal-2019.

### **AZZJONI 2:**

#### **Kooperazzjoni u Skambju tal-Aħjar Prattiċi permezz ta' Fora Eżistenti**



2.1 Id-DDI għandha, permezz tat-trawwim ta' kuntatti internazzjonali eżistenti, u l-kultivazzjoni ta' oħrajn ġodda, jew b'mod bilaterali, jew permezz ta' fora multilaterali li tipparteċipa fihom, inkluż permezz tar-rappreżentanza ta' Malta fis-sħubija ta' kumitati permanenti, u flimkien mal-partijiet rilevanti fi ħdan il-Gvern, l-akkademja u s-soċjetà ċivili, fejn il-kontribut ta' persuni b'diżabilità jkun ta' importanza kbira, tipparteċipa fi, tiżviluppa u tospita inizjattivi bħal panels, gruppi ta' ħidma reġjonali u avvenimenti tematiċi, fejn jiġu diskussi temi ta' benefiċċju reċiproku b'rabta mas-settur tad-diżabilità.

2.2 Id-DDI għandha, filwaqt li taġixxi flimkien mal-partijiet imsemmija fil-livell domestiku, taqsmel sforzi rilevanti biex ixxerred l-eżiti tal-isforzi msemmija fil-livell internazzjonali, għall-benefiċċju tas-settur tad-diżabilità lokali, filwaqt li taħdem ukoll biex tinkoraġġixxi l-partecipazzjoni tal-partijiet lokali f'inizjattivi kontinwi u ta' segwitu li jinżammu bis-saħħa tal-impenji inizjali.



